

ĠIMGHA MQADDSA 2013



Ghaqda Kazin
Banda San Filep
AD 1851



Address: 1, Vjal il-Helsien,
Haz-Żebbuġ

Tel: 21 463 100 Mob: 9980 1277

Email: persmalta@gmail.com

Web: www.perselectronics.com



Computers, Laptops, Network Devices



Tablets, Printers, Media & Accessories



Smart Phones, 3G Phones, Accessories
Cordless phones, Office & Home phones



LED TVs, Smart TVs, Surround Systems,
Bluray Players, DVD Players & Accessories.



Digital Cameras, HD Video Cameras, Digital Frames,
Express Photo service, Passport Photos, Albums, Frames,
Digital Printing on Mugs, T-Shirts, Mouse Pads & more.

WE REPAIR & SERVICE

COMPUTERS - MOBILES - TVs - DIGITAL CAMERAS - MANY MORE

GO Exclusive Dealer

Services offered: Mobile - TV - Phone - Internet

Opening Hours: Monday - Saturday 8:00am - 12:00pm

Bill Payments at NO EXTRA CHARGE!

4:00pm - 7:00pm

Editorjal

Kontribut Kulturali

Sa mill-bidu tal-eżistenza tagħha l-Banda San Filep bdiet tagħti kontribut sinifikanti fil-ħajja kulturali ta' Haż-Żebbuġ permezz tal-mużika. Dan sar primarjament bit-tagħlim tal-mużika lil nies illi kieku ma kien qatt ikollhom l-opportunità li jitgħallmuha kif ukoll billi tferraħ lil dawk kollha li kienu jisimgħu d-daqq tagħha. F'dan kienet pijuniera. Sa mill-bidu kellha surmastrijiet tajbin: Filippu Galea li beda din il-banda fiż-żgħożija tiegħu, Indri Borg, li kompli wara Galea kien ġenju li minkejja l-inkapaċità li kellu (kien għama) mxxielu jikteb, jgħallem u jidderieġi l-mużika. Wara dawn ġew hmistax oħra li ħallew timbru kulturali fuq din il-banda ewlenija.

Minbarra s-sehem kbir u kontinwu tal-Banda San Filep fil-festa tal-patron ta' Haż-Żebbuġ u f'avvenimenti nazzjonali, din il-banda ilha li bdiet takkumpanja l-purċissjoni tal-Ġimgħa l-Kbira tal-Parroċċa ta' Haż-Żebbuġ mal-160 sena. Uħud mill-marċi funebri li kitbu s-surmastrijiet tagħha tant huma sbieħ li llum saru jdoqqu hom bosta baned Maltin. Fost dawn jispikkaw il-kompożizzjonijiet ta' Angelo Melilli bħal 'Il Cipresso' u 'Mesto Ricordo'.

Fatt kurjuż jirrigwarda l-marċ 'Il Cipresso'. Kemm il-Banda San Filep u kemm il-Banda San Ġorġ ta' Bormla għandhom manuskritt originali ta' dan il-marċ. Meta tqabbilhom issib li l-kompożitur bidel ftit ir-ritornell minn wieħed għall-ieħor u ħalla l-kumplament xorta. B'hekk ħoloq żewġ kompożizzjonijiet li ħallihom bl-istess isem peress li kienu kważi l-istess. Għaliex għamel hekk? Ma nafux b'ċertezza imma nistgħu nobsru li ried jitttratta maż-żewġ baned xorta peress li kien jidderigihom fl-istess żmien u jidher li kien għal qalbu mat-tnejn.

Għal madwar erbghin sena, il-Banda San Filep daqqet mal-purċissjoni tal-Ġimgħa l-Kbira kull sena. Imbagħad fl-1892, it-tieni banda ta' Haż-Żebbuġ wriet ix-xewqa li hi wkoll tiegħu sehem. Sar ftehim li jibdedw jalternaw. Ittelli għet ix-xorti għal min jibda u mess lill-Banda San Filep li mis-sena 1892 sal-1940 daqqet fis-snin biż-żewġ. Ġara li minħabba l-gwerra fl-1942 l-purċissjoni ma saritx u għalhekk is-sena ta' wara kien għadu jmiss lill-Banda San Filep li allura bdiet iddoqq fis-snin bil-fart kif għadu jiġri sal-lum. Tajjeb jintqal li meta banda tiegħu sehem fil-Ġimgħa l-Kbira tkun qed tagħti kontribut mhux biss kulturali imma wkoll wieħed finanzjarju lill-parroċċa għaliex il-banda jkollha toħroġ il-flus minn ġewwa. Din hija raġuni oħra għaliex kulhadd għandu jkun grat lejn dawn il-baned.



Fuq nett: Dehra ta' parti mis-sala waqt il-programm mill-Banda taż-Żghażaġh.
Fin-nofs: Il-kantanta Alexia Felice u l-prezentaturi Tanya Borg u Albertine Abela.
Taht: Il-kelliema: Brian Bonnici, Ylenia Tabone u Agnes Pirota.

Ftuħ tal-Wirja tal-2012



Dun Ġwann Azzopardi fetaħ uffiċjalment il-wirjiet tal-2012 u wara żar is-seba' taqsimiet tagħha. Hawn jidher mal-vari żgħar, quddiem il-Golgota, jara l-filmat tal-Qawmien, il-kwadri tal-Via Crucis fix-xelter u fl-aħħar jiffirma l-ktieb tal-visitaturi tal-Ghaqda.

Każin Banda San Filep

Charlie Vella il-Barman ġdid
ċemplu fuq 9997 2920

*Għal xarba ġenwina mal-ħbieb u mal-familja
b'appetizers mill-aqwa.*

Ikliet f'kull ħin f'post komdu.



HAIRFACTORY

*" Dynamic & Versatile, Clinton Attard at Hair Factory.
My crazy hairstylist keeps me smiling
before my shows and gives me
a fresh look anytime "*

Yuva House of Beauty

embraces client care as paramount and every effort is made by our fully qualified Stylists, Therapists and Professionals to ensure an indulgent treatment is experienced by every client, every time.

This attention to detail ensures our clients have an enjoyable, relaxing experience from our massage, facials, pedicures and manicures through to our waxing, tinting services, nutritional advice, a hair cut or a blowdry.

OFFER
On presentation of this advert
Deluxe Facial & A Deep Hair Treatment
with a relaxing Scalp Massage for only
€40 instead of the full price of €58

yuva
HOUSE OF BEAUTY

Vjal il-Helsien, Zebbug | Tel: 2146 3622
www.yuvamalta.com | facebook: yuva house of beauty

*At Yuva House of Beauty you will step into
a haven of tranquility, with a soft candle
lit atmosphere of calming music and
the pleasant aroma of essential oils.
Stress and worries melt away, under
the care of Yuva Beauty Therapists*

Programm tal-ftuħ tal-wirjiet Ġimgħa Mqaddsa 2013 fil-Każin Banda San Filep

- **Merħba mill-Kumitat Organizzattiv tal-Wirjiet minn Josef Cachia**
- **Banda taż-Żgħażaġh tal-Banda San Filep taħt id-direzzjoni ta' Mro Michael Ciantar**
 - **Fanfare for a New World** A. Dvorak
 - **Bells Across the Meadows** A.V. Ketelby
(Tubular Bells Claudio Ciantar)
- **Taħdita: Tradizzjonijiet tal-Ġimgħa l-Kbira**
Minn Mario Coleiro
- **Banda taż-Żgħażaġh tal-Banda San Filep**
 - **Song of Solace** Larry Neeck
 - **Come una Sentenza** Ennio Morricone
- **Il-Filmat tal-Purċissjoni tal-1928**
- **Diskorsi tal-okkażjoni:**
 - **Profs Oliver Friggieri**
 - **Dr. Philip Sciortino**
President tal-Għaqda Każin Banda San Filep AD1851

Inawgurazzjoni u tberik tal-wirjiet tal-Ġimgħa Mqaddsa
Compères: Graziella Attard u Tanya Borg

**Nhar il-Ġimgħa 29 ta' Marzu 2013, il-Banda San Filep
takkumpanja l-purċissjoni tal-Ġimgħa l-Kbira ta' Haż-Żebbuġ.**


Wirja b'seba' taqsimiet:

1. Ċenaklu (f'kantina antika)
2. Kruċifissjoni fuq il-Golgota
3. Id-Difna
Dawn it-tliet taqsimiet fihom 30 statwa *lifesize* maħdumin minn Alfred Camilleri Cauchi
4. Sett ta' Vari żgħar (maħdumin minn Antoine Magri)
5. Via Crucis - Sett ta' nkwatri alto-riljev (xogħol Antonio Mifsud, f'xelter taħt l-art)
6. Il-Qawmien mill-Mewt (Filmat)
7. Il-Purċissjoni tal-Ġimgħa l-Kbira ta' Haż-Żebbuġ fl-1928 (Filmat qasir)

Hinjiet tal-ftuħ

- Mill-21 sat-27 ta' Marzu 2013: 10:00am – 12:00 u 6:00pm – 9:00pm
 - Hamis ix-Xirka: 10:00am – 12:00 u 6:00pm – 11:00pm
 - Il-Ġimgħa l-Kbira: 10:00am – 1:00pm u 4:00pm – 10:00pm
- Għaqda Każin Banda San Filep AD1851 tixtieq l-Għid it-Tajjeb lil kulhadd.

Partijet mill-Wirja





**Uħud
mill-vari żgħar fil-wirja
tal-Ġimgħa Mqaddsa
fil-Każin Banda San Filep,
Haż-Żebbuġ.**



Tislma lil Kristu Sidna Quddiem il-Kurċifiss

Oliver Friggieri

Stenniek Adám li fittex 'l Alla fl-Éden.
Stenniek bil-qalb muġugħa Ġób, u l-kárba
Għaddiet minn fómm għal fómm sa Ġeremíja.
Stennewk proféti li għażilthom Ínti
Kif frixt fuq fómmhom is-sigrieti tiegħek
Biex tul is-sekli féthu dil-mogħdíja
Minn fejn ridt tgħaddi Ínt, meta ž-žmien wásal
Fil-milja tiegħu. – Għáddi u ibqa' díeħel,
Muléj, fit-triq qadíma li stenníetek!

La tinhasádx: Int táf x'se ssib fil-bníedem
Li qalbu ssúqu 'l háwn u 'l hínn bla jágħraf
Minn fejn se jgħáddi biex jiltaqa' miegħek.
In-nies se jistaqsuk mnejn géjt, min Ínti,
Mín bagħtek biex gèllidt lil-lúm ma' lbíeraħ.
Se jémmnu, ma jemmnúx, se jiġru miegħek
Bil-palm f'idéjhom u bl-osanna f'fómmhom.
Se jitolbuk il-ħóbž u Int se ttíhom
Il-kélma li tghejjíxhom, u l-ġuħ tághhom
Se jíbqa' jrid il-ħóbž għax hékk hu l-bníedem.
Se jfittxu fik mirákl, u se jistághġbu,
Imbagħad jinséw u l-għágeb se jifxíhom.

Se jitolbuk ix-xhíeda li Int Álla,
U se jemmnúk, u se jsejħulek mídgħi,
U Ínti se tweġibhom bis-siléńzju,
U s-skiet ikun għalik akkúza gđída:
Tkun háti li tkellímt, háti li tískot.
U se jehduk fi ġnien biex téghreq démmek,
Se tkun mibjúgħ bi rħis u mžéblaħ b'béwsa.
Se tfittex kenn fil-ħbíeb u m'íntx se ssíbhom.
Il-kótra se tkun táf li Int bla ħtíja




U xórta se tixlik li ksírt il-lígi,
U b'lehen wíhed se tghajjátlek: “Sállbu!”
U se jtellghuk sal-Gólgota biex wáhdek
Iggórr salíb li ínt għazílt minn jéddek
U stajt m'ghazíltx qabel ma nżilt hawn ísfel.
Se tkun mičhúd minn shábek, wáhdek táqa'
Għal tliet darbíet u tqúm sakemm tintélaq
Fuq ghuda msállba, se jtellghúk imdéndel
Tistenna tliet sigħát biex ruhek tóhroġ.
Se jiehdok l-ghátx, u xéjn hliet háll ma ttíeghem.
Se tlissen il-kelmíet tal-áħħar wáhdek,
U l-kótra tidhaq bík u tifhmek kóntra.
Se ssáqsi 'l Alla tieghek għála télqek,
U 'l ruhek trodd f'idéjh u tnízzel rásek,
U tískot, u s-skiet tieghek jíbqa' déjjem
Minn dak in-nhár, għal élf, u elfejn séna.
Int għidt: “Kólllox mitmúm!” u l-kelma żżómmlha.
In-nies se jistennéw li sséħħ il-wéghda
Li tajt li tqúm mill-qábar, se jitháwdu
Sakemm jinqásmu bejn favúr u kóntra,
Għax nár ġejt tixhet fl-árt u ridtu jáqbad.

Kont qiegħed taħseb f'dán fin-nieqa f'Betlem
U rájt quddiem għajnejk x'kellek tisténa.
Għazílt kif xtáqt, u stájt għazílt mod íeħor.
Dín hi t-triq tqíla li terraqt f'did-dínja
Li Int ridt igġellídha mághha nfísha.
Fuq Bétlem dehret kéwkba u kienet tníxxi
Minn kmíeni d-démm, u d-démm snin wara géra
Ma' ġísmek mífni, u qáttar sa fuq l-ghólja
Li refgħet is-salíb, u llúm hémm għádu
Biex kull min jitla' hdejk bil-grieħi tiegħu
Jimtédde hu wkóll maġénbek fuq salíbu,
U minn hemm fúq jistenna l-méwt u l-qáwma,
Elfejn sen'ílu, illúm, u elf sen'óhra.

Krístu li bdejt tissállab fuq maxtúra,
Imkéccí fi twelídek, maħrúb, mhédde,
Imfáħħar u mibghúd, dal-Milied tieghek
Ma jferraħníex hliet b'hafna dmúgh f'ghajnejna.
Imxjeitha wáhdek it-triq iebsa kóllha





U Ínt u tiela' l-Gólgota ħsibt f' Bétlem,
U rgajt ftakart li t-tnejn jixxiebu f' kóllox.
Sa llum ukóll, minn háwn, għadek tinstéma'
Titniehed f' agunija t' elfejn séna,
Háj déjjem u bla klíem, déjjem imsállab.

Matul is-sékli n-nies jgħaddu minn táhtek
Jarawk hemm fúq fis-solitúdni tfeġġek,
U kóllha jistennewk tlíssen kelm' óhra
Biex il-kalvárju t' elfejn sena jgħáddi,

U jgħáddi kull kalvarju t' élf sen' óhra.
Žammejtha biss għalik din it-tmien kélma.
Int skítt għal déjjem, izda s-skíet jitkéllem.

Ikun dak li trid Ínt. F'idéjk tindreha
Muléj, dir-rúh, li toħlom bíss bit-Tábor,
U 'l Bétlem taraha mbieġħda mill-Kalvárju.
Dir-rúh, Muléj, tistenna li l-imsíemer
Jinqálghu, u s-salib jizzárma u jásal
It-tfelet júm tad-dáwl li jbidel kóllox.
Int tírkeb fuq iż-žmíen u s-sekli jgħáddu
Minn taht għajnejk. Int tibqa' ġdíd bħal déjjem,
U xórta t-tliet imsiemer hémm ħalléjthom,
Iqattru d-démm biex din il-fidwa tkómpli.
Għáliex ma taqlagħhómx war' elfejn séna?

Imbíerek mela tkún f'din l-għażla tiegħek,
Muléj li dħalt fl-Istórja biex biddíltha.
Jien għandi l-għátx, u tkún ir-ríeda tiegħek.
Kóllox mitmúm, u f' ídek nerħi rúħi.
Minn mindu skítt kull kélma tiegħek tídwi
Biex tígbor fiha s-séns li jfísser kóllox,
Elfejn sen' flu, illúm, u élf sen' óhra.

Djalogu Immaginarju bejn Mosè u Alla

minn Joe Flask

Dhul

Il-Kotba Mqaddsa miżgħuda b'tagħrif fuq għadd ta' ġrajjet u personalitajiet li, minn studji profondi u tftitx li sar, instab li mhux dejjem seħhew (= il-ġrajjet) u mhux dejjem aġixxew jew kienu (= il-personalitajiet) kif hemm miktub. Anke l-postijiet imsemmija fil-Bibbja mhux neccessarjament jaqblu ma' kif inhi fir-realtà t-topografija tal-inħawi. Spiss ukoll naqraw kif Alla, jew jindaħal direttament jew jinqed permezz ta' lehen il-Profeti biex jgħin lill-bniedem inkella biex jgħarraflu xewqatu. Madwar dawn il-ġrajjet, inħawi u persunalitajiet, tul is-snin, issawru "leġġendi" li, finalment, l-għan ewlieni tagħhom li jenfasizzaw il-ħidma "edukattiva" ta' Alla. F'dan il-kuntest, għazilt li nikteb fuq waħda mill-aktar ġrajjet importanti li nsibu fil-Bibbja: "il-qsim ta' Baħar il-Qasab".¹ Għaziltha għaliex hija "leġġenda" kkulurita, spettakolari, mimlija ħajja u msawra b'ħafna biżgħat, incertezzi, u kif jingħad li ġrat, kienet ukoll seħhet kontra l-Ligi tan-Natura, anke jekk il-Bibbja, issemmi r-riħ, l-ilma u elementi naturali oħra li Alla ppermetta biex jidhol għal-Lhud u jehlishom mill-Egizzjani. Wara kollox, indipendentement mill-mod kif sar il-qsim, ma rridux ninsew li Alla huwa Sid in-natura, u x-xejra epika li biha nkitbet din il-ġrajja mill-awtur tal-Eżodu kellha wkoll l-għan li turi li Alla ma kienx biss l-"għassies" imma fuq kollox il-"hellies" tal-Poplu tiegħu, il-Poplu magħżul minnu stess.

Sejbiet Arkeoloġiċi

Ħafna veritajiet fuq dak li hemm fil-Kotba Mqaddsa, ħarġu fil-beraħ fl-1947, wara s-sejba eċċezzjonali ta' dawk li huma magħrufin bhala "il-Manuskritti tal-Baħar il-Mejjet". B'dan l-isem konvenzjonali, l-istudjużi jirreferu għal



DIE ECKE SIGGIEWI
DES

Importers & Distributors of costumes & accessories
 Momm, Mikkel Azzopardi Str., Siggiewi
 T: 21463402 - M: 79473870
 E: info@desmalta.com
 Mon - Fri: 9am-1pm / 4pm-7pm
 Sat: 9am-2pm Sun: 9am-11.30am

WANNA PARTY
 COSTUMES & ACCESSORIES by DES

NOW OPEN AT Daniels

ST. JOSEPH HIGH STREET, HAMRUN
 TEL: 2123 3369
 Mon - Sat: 9am-7pm

**Buy or Hire your
 costume for
 Boogie Nights,
 on the 20th April
 at Aria, San Gwann**

TICKETS ALSO
 AVAILABLE AT
 OUR SHOP

**boogie
 nights**



**PARTY ITEMS, HENS & BACHELORS ITEMS, SUUVENIRS FOR ALL OCCASSIONS, INVITATIONS,
 BALLOONS DECORATIONS FOR YOUR PARTY, MAKE UP AND ALL SORTS OF COSTUMES
 AND ACCESSORIES**

available at

WANNA PARTY
 COSTUMES & ACCESSORIES by DES

AT DANIELS SHOPPING CENTRE
 ST. JOSEPH HIGH STREET, HAMRUN
 TEL: 2123 3369

DIE ECKE SIGGIEWI
DES

Momm, Mikkel Azzopardi Street - Siggiewi • T: 27/21 463 403
 School Street - Safi • T: 27/21 641 149
 email: info@desmalta.com | www.desmalta.com

Find us on
facebook.

dawk il-Manuskritti li nstabu fi tliet lokalitajiet: Qumran, Murabba‘at u l-monasteru ta’ Khirbet Mird. Żgur li Qumran hija l-iktar waħda importanti fosthom minħabba l-ammont kbir ta’ manuskritti, miktubin fuq il-Papir, li nstabu u li minnhom, illum, nistgħu nifhmu aktar u fid-dettall xi jfissru effettivament u x’valur u x’piż għandhom il-ġrajjet u l-persunalitajiet imsemmija fil-Kotba Mqaddsa.

B’riferenza għal dawn is-sejbiet, imma wkoll għas-saħħa tal-argument, ta’ min niċċara jekk il-baħar imsemmi, jew x’kien, kienx effettivament Baħar il-Qasab, naraw fejn, fil-fatt, kienu waslu l-Lhud, immexxija minn Mosè, wara l-ħruġ mill-Eġittu, u fuq kollox fejn u kif seħħet din il-ġrajja. Nibda b’isem il-baħar li nsibuh taħt żewġ ismijiet differenti. Baħar il-Qasab, fi Ktieb ieħor tal-Bibbja, huwa wkoll magħruf bħala: “il-Baħar l-Aħmar”²². Iktar minn hekk, ir-rakkont li hemm f’Eżodu 13,18 u 14 jagħti indikazzjoni li huma kienu waslu fl-inħawi tal-ġhadajjar fejn kien jikber il-Papir, għalhekk “Baħar il-Qasab”, fl-inħawi tal-ġhadira *Menzaleh*, in-naħa ta’ fuq tad-Delta tax-xmara Nil. Skont il-Prof. Mons. P. P. Saydon “fejn u kif sar dan il-qsim tal-baħar, ikollna nġhidu li l-ġhorrief ma jaqblux. Kollha huma ċerti li l-Iżraeliti ma qasmux dak il-baħar li fuq il-mappa, narawh immarkat bħala l-Baħar l-Aħmar. U lanqas ma qasmu dik id-daħla tal-Baħar l-Aħmar li tissejjaħ il-Golf ta’ Swejz. L-ġhorrief jgħidulna li l-kelma Lhudija “*jam zuf*” tfisser Baħar il-Qasab li kien ġhadira kbira n-naħa fejn illum hemm il-Kanal ta’ Swejz. Jekk dan il-baħar kienx xi waħda mill-ġhadajjar imsejħin “l-Ġhadajjar il-Mielħa” jew jekk kienx aktar qrib il-Mediterran, ma jaqblux”²³

Bħal fil-każ ta’ “legġendi” bibliċi oħra, anki din tal-qsim “Baħar il-Qasab”(jew il-baħar l-Aħmar), offriet spunt lill-istudju biex jispjegaw kif seħħet il-ġrajja, u speċjalment lill-filosofi li elaboraw ideat ġodda u kuncetti sistematċi varji. Fosthom jissemma’ Rabbi Mosè bin Maimon jew Mosè Maimonidi, Lhudi minn Cordoba, Spanja, fejn tweled fl-1135 u miet fl-Eġittu fl-1204. Huwa iktar magħruf bl-akronimu ta’ “*Rambam*” kif, għall-heffa, se nkompli nsejjajhu jiena f’din il-kitba.

Min kien Rabbi Mosè bin Maimon

Rambam, kien Rabbi (=Qassis Lhudi) espert ewlieni fil-Kotba Sagri, tar-Reliġjon Lhudija, Xjenzjat: wiehed mill-aqwa Tobba tal-Medjevu kif ukoll fost il-Filosofi ewlenin ta’ żmieni fil-Mediterran, Storiku mill-aqwa u Riċerkatur profund. Għalkemm għex mijiet ta’ snin ilu, bosta ideat ta’ Rambam, għadhom attwali u jinteressaw lill-bniedem tal-lum. Fil-kuntest tas-suġġett li se nittrattaw, Rambam isostni li fl-istorja tiegħu l-bniedem minn dejjem suġġett u dipendenti mil-liġi tan-natura, iżda



protection
for all your needs...




Untours Insurance

| Old Bakery Street, Valletta VLT 1450, Malta |
| Tel: 2122 3441 | Fax: 2124 3796 |
| email: insurance@untours.com.mt |



għemilu dejjem huwa frott ir-rieda ħielsa tiegħu. Kunċett li jsaħħaħ il-baži divina tal-bniedem, ukoll jekk huwa dejjem Alla li jmxexxi u juri it-triq lill-bniedem. B’dan nifhmu li dawk li qed insejhu “leġġendi” bibliċi, huma sempliċement il-mezz li bihom il-bniedem jasal biex jagħraf il-ħiliet intellettuali tiegħu, u fuq kollox li jista’ jikseb hwejjeġ lil hemm mill-immaginazzjoni tiegħu permezz ta’ Alla. Kif naqraw fil-Ġenesi, dwar Adam u Eva, Alla jagħti d-direzzjoni dwar dak li l-bniedem għandu jagħmel u x’ma għandux biex jegħleb il-limiti imposti mil-ligi tan-natura filwaqt li ma imponielu ebda limitu biex jaġixxi skont ir-rieda kreattiva tiegħu.



B’riferenza għall-ġrajja tal-qsim ta’ Baħar il-Qasab, Rambam, immagina djalogu ħaj bejn Alla, Mosè u l-baħar, fuq ix-xatt ta’ dak li biex niftiehmu, indipendentement minn dak li stqarrejna s’issa, se nkomplu nsejhulu popolarment il-Baħar l-Aħmar. Mosè, minkejja l-fiduċja kbira u shiħa li kellu f’Alla, ħasel jibda jithawwad u jibza’ mhux biss li kien se jfalli mill-missjoni tiegħu imma wkoll mill-forzi tan-natura, primarjament: il-baħar. Minn dan id-“Djalogu immaginarju” tassew originali, se nislet biss l-parti sakemm seħħ il-qsim, kif fasslu u kitbu Rambam. Ovvjament, biex HADD ma jithawwad nitlob: **ATTENZJONI!!!**

Kitbet Rambam, hija ibbazata fuq il-Kotba Sagri tal-Lhud, għaldaqstant, għalkemm kultant hemm xebh ma’ dak li hemm miktub fil-Bibbja tagħna: dak ta’ hawn taht mhux skont ir-rakkont kif hemm fil-Ktieb tal-Eżodu.

Djalogu bejn Alla, Mosè u l-Baħar l-Aħmar

Alla qal lil Mosè: “Għaliex bqajt hawn titlob? Uliedi ilhom jitolbuni u inti ma baqalekx ħlif taqbad f’idejk l-għasluġ tiegħek u terfa’ jdejx fuq il-baħar u toforqu”. Mosè, wieġeb lil Alla u qal: “Inti li qed tordnali biex nofroq il-baħar sakemm il-qiegh tiegħu ikun xott għal kollox, inti stess bnejt xtutu bir-ramel”. Alla reġa’ wieġeb lil Mosè: “Jaqqaw ma qrajtx dak li jiena ktibt ‘li l-ilmijiet kollha għad jingabru f’post wieħed u l-art tinxfef? Sa minn dak in-nhar iddeċidejt li l-baħar jofroq quddiem Izrael. Aqbad mela l-għasluġ li tajtek, mur f’xatt il-baħar kif qed nordnalek, u għidlu: Jiena l-mibgħut tal-Hallieq tad-Dinja! Ofroq il-mewġ tiegħek, ja baħar, ħalli uliedi jkunu jistgħu jaqsmu lejn ix-xatt tan-naħa l-oħra fin-niexef”.

Mosè, għamel kif ordnalu Alla u mar u kellem lill-baħar. Imma l-baħar mhux biss oġġezzjona, anzi, b’ċerta rabja qal: “Jiena mhux se nobdi dak li qed tordnali, għaliex inti mhux għajr bniedem imwieled minn mara. Apparti, ja bniedem, li jiena tliet ijiem ikbar minnhekk, għaliex Alla, lili, ħalaqni fit-tielet jum tal-Ħolqien, filwaqt

lilek ħalqek biss fis-sitt jum”. Mosè, minnufih għarraf lil Alla b’dak li kien qallu l-baħar u Alla bla tlaqliq wiegħbu: “Mosè, issoltu, x’jagħmel, is-sid lis-seftur li ma jridx jobdi?”. Mosè kien pront wiegħeb: “Jagħtih xebgħa njama”. “Sewwa qed tgħid” wiegħeb Alla, “mela fis aqbad l-għasluġ tiegħek qegħdu fuq il-baħar, ħalli dan jofroq”. Hekk għamel Mosè. Izda, l-baħar baqa’ jostina ruħu u jirrifjuta li jobdi l-ordnijiet ta’ Mosè tant, li Mosè refa’ għajnejh lejn is-sema u bil-ħniena talab lil Alla biex jordna huwa stess lill-baħar. Alla, imma ma laqax it-talba ta’ Mosè: “Li kieku kelli jiena nordna lill-baħar biex jofroq, ma jkunx jista’ jerga’ lura għal li kien. Inti trid teżegwixxi l-ordni tiegħi, biex il-baħar ma jibqax niexef għal dejjem. Madankollu se ngħinek biex l-ordni li tajtek isseħħ u gġiegħel lill-baħar jobdi”.

Il-baħar, hekk kif intebaħ bil-qawwa divina ta’ id il-leminija ta’ Mosè, minflok obda minn Mosè, talab lill-art f’għieħ il-ħaq q u s-sewwa u qalilha: “Agħtini kenn, biex inkun nista’ naħbi wiċċi mis-Sinjur tiegħi l-Ħallieq ta’ kollox, ikun Imbieriek Alla!”. Mosè nduna li l-baħar kien imwerwer u komplajjid: “Jum shiħ ili nkellmek u ngħidlek bil-kmand li tani l-Eqdes



fost il-Qaddisin, li riedek tofroq il-mewġ tiegħek, u inti mhux biss ma riedx tisma’, imma lanqas l-għasluġ tiegħi ma kellu l-ħila jegħleb l-egħbusija ta’ rasek. X’gara mela, issa, għalfejn trid tinheba?” Il-baħar ma qagħdx jaħsibha u wiegħbu: “Mhux minnek irrid ninheba imma minn wiċċ il-Ħallieq tad-dinja, jalla Ismu jkun dejjem imfaħħar fuq l-art kollha”.

Dlonk, il-Baħar l-Aħmar beda jofroq il-mewġ tiegħu u fl-istess hin hekk sar kif fejn kien jezisti l-ilma madwar id-dinja kollha - fil-ħwat, fil-bjar, fl-għerien, fil-krietel, fil-ġarar, fit-tazzi – u kollox reġa’ lura bħalma kien qabel hekk kif ulied Izrael kollha qasmu l-baħar fin-niexef.

Biex reġġa’ lura l-baħar, l-Etern, qanqal riħ qawwi mil-Lvant. L-istess riħ li Alla minn dejjem qanqal biex jikkastiga lil min ma obdiex l-ordnijiet tiegħu. L-istess riħ: li gāb id-dilluvju, li ġarrat it-torri ta’ Babel, li wassal għall-qerda ta’ Sammarija, Ġerusalem, Tir u aktar tard għall-waqa’ ta’ Ruma. Malli l-aħħar wild ta’ Izrael tela’ minn qiegħ il-Baħar l-Aħmar għal fuq ix-xatt, l-ilmijiet reġġhu lura għal li kienu qabel, u gerbu qalb il-mewġ u għarqu lill-poplu Egizzjan kollu.

Referenzi

¹ Ez 13, 18

² 1 Slat 9, 26. Ara wkoll Rolla, A., *L-istess*, p. 144

³ Saydon, P. P., 1982, *Bibbja Saydon, It-Testment il-Qadim vol. I*, p.180 n.14

Id-Duluri ta' Marija

Seba' kienu d-Duluri
Illi tertqu qalb Marija
Qalb minfuda b'sejf in-niket
Qalb li tnixxi dmugh u dmija.

O kemm kellha issufri, tbatì,
Din il-Omm Addolorata
Taht salib Binha, imdendel
Minn kulhadd abbandunata!

Xejn ma bezgħet timxi, tterraq
Wara binha fit-tbatija
Fost l-insulti w l-għadab kiefer
U kull xorta ta' mohqrija.

Min jaf x'hasset din l-Omm tagħna
B'Binha mejjet ġo dirgħajha
Wiċċu mbengel, kollu griehi
Ġisem shun, iżda bla ħajja!

Minn fuq is-salib imperreċ
Hekk kif kien bejn sema w art
Lil Marija tana b'Ommna
Biex tfejjaqna minn kull mard.



O Marija tad-Duluri
B'rieda soda inwiegħduk
Li dan-niket intaffulek
U b'qalb niedma inħobbuk.

Lil Ġesù ibnek waħdani
Le ma nżidu noffenduh;
Bibien qalbna inberrħulu
Hemm għal dejjem inqiegħduh.

Kav. Joe M. Attard

01-04-2000

Buona Scarpa

Expandable luggages in four different sizes
Many Colors to choose from
Black, Red, Blue, Pink, Purple... many more!

Vjal il-Helsien
Zebbug
Tel: 2146 5790

Shoes
& Bags

Digit Line

Home Appliances, House Hold Goods,
Sound & Vision, Garden Furniture,
Loose Furniture, Bar-B-Ques, Air Conditioners



Digit Line

F. Farrugia Street, Zebug

Tel/ Fax: 2146 4329

Email: tantimp@waldonet.net.mt

ONLY THE BEST BRANDS



KENWOOD



morphyrichards

tescoma.

... and more

I.N.R.I.

Il-hsieb tal-poezija huwa t-tifsira ta' I.N.R.I. (Iēsus Nazarēnus, Rēx Iūdāeōrum, jġigifieri Ġesù Nazzarenu Re tal-Lhud) għall-poplu Lhudi. Izda jidher li l-istess ittri kienu biss, biex il-poplu magħżul t'Alla jinqeda bihom. Fl-istess hin il-poezija qisha djalogu tal-kittieb mal-Mulej fuq il-kliem I.N.R.I., mill-ġhajj tal-Lhud.

B'dawn l-ittri hadt kundanna,
li fuq is-salib ingħatajt;
sew f'hajtek, u għal mewtek,
b'dan il-kliem mal-Lhud intlaqajt;
għax għal hafna dan ma kiex tassew,
għalhekk xewxu mal-folla, hassew.

Imma dawn l-ittri tqegħdu,
mhux biex bħala re jagħtuh ġieħ;
izda jghajruh b'dan l-isem,
biex fin-nies jitfegħu, htija fih;
huma mhux lil dal-bniedem riedu,
għax biex jitnehha, qerqhom ziedu.

Xtaqu li dal-kliem garrejt;
għalihom ma kontx is-sultan,
bħal dak li huma stennew;
tirbaħ l-ghadu fuq l-art setgħan;
għax dan habbrulhom il-mexxejja
qabel, għal min jidhru qaddejja.

Sal-lum dal-kliem ma hażżuhx
f'qalbhom, l'int re fl-art u f'sema,
għax b'Messija mgħarfuhx dawn;
ukoll meta b'ġisem tema';
fid-dlam dal-ġens Lhudi se jibqa'
sakemm il-halfa l-ghamli tibqa'.

Joseph Bonnici

17-08-2012





Pastizzeria & Confectionery

Caterers for all Functions


Robert Mercieca

Proprietor

Triq iċ-Ċawsli, Qormi

Tel: 2744 2887 (Dolceria), 2144 0373 (Shop)

Mob: 9994 3394, 7744 0373



PADRE PIO

SAN GIOVANNI

ROTONDO PIETRELCINA

U POMPEI

MIT-20 TA' ĠUNJU

SAL-24 TA' ĠUNJU 2013

ĊEMPLU LIL MOUSÙ TRAVEL SERVICES

21230301, 21440146 jew 99710266

Mistieden Speċjali: L-Arċisqof Mons. Pawl Cremona

Mixja lejn il-Knisja tad-Duluri

minn Philip Agius

Wara granet ta' xita u riħ sebaħ jum tassew sabiħ,
Jistiednek titlaq kollox u toħroġ barra titgħaxxaq bih.

Mixja fl-għelieqi waqt xogħol il-bidwi kien għaddej,
B'tisqija tajba, bnina, xita mibgħuta f'waqtha mill-Mulej.

Ix-xemx tqassam dawl il-hena, ir-raba mimli ħajja,
Žiffa helwa mal-mixi ġejja lejja, tgħidli tagħha l-ġrajja.

Issa t-triq mill-wita tal-wied bdiet toħodni 'l fuq fis-skiet,
Bidwi f'nofs il-għalqa, mhedi f'ħidmieti jnaqqi l-ħaxix fil-kwiet.

Kif rani qrobt lejħ, waqaf, strieħ maz-zappun u sellimli,
“Ħabib”, għidtlu jien, “dik xi knisja hi?” “Tad-Duluri” wegibni.

Taf is-snin, nieħdu ħsiebha mill-aħjar, nifthuha kuljum,
Saċerdot ingħibu jagħmel quddiesa fl-ewwel ġimgħat tax-xhur.

Bil-ħajr lill-bidwi komplejt triqti nimxi lejn dil-knisja,
Il-ħsieb tiegħi kien li nidhol ngħid talba u nserraħ ftit fiha.

Quddiem dil-kappella maṡgar għall-għasafar lok ħanin,
Bir-riħ jonfoħ iżaqżqu z-zkuk, il-weraq ihaxwex ma' xulxin.

B'erba' passi taħt is-siġar, sibt ruħi fuq iz-zuntier,
Kappella mnaddfa, bieba miftuħa mal-faċċata ta' quddiem.

Hemda ta' ġabra, tidhol f'qoxortok, tithegġeg il-qalb,
B'ħarstek fuq Kristu msallab, xuftejk jiċċaqilqu tlissen xi talb.

Kien waqt minn tieqa żgħira x-xemx tbissmet fuq wiċċ il-Mulej,
Biex tgħid grazzi lil Alla, li b'imħabtu għall-bniedem sar feddej.

Pitirross ingħaqad max-xemx, kompla żejjen il-ħolqien,
B'għanja helwa f'rakkont grajjietu, ried isemma' lil dan l-imkien.



Kienet għodwa fuq il-gholja ġabu bniedem għat-tislib,
B'kuruna tax-xewk f'rasu, kliem il-kundanna 'INRI' mas-salib.

F'dak il-hin għasfur jittajjar fuq il-ghuda mar jistrieħ,
Bil-hniena għal Kristu kiseb tad-demmi teba' qatt iktar ma ntfiet.

B'talba ċkejna lid-Duluri, Omm hanina fis-smewwiet,
Bdejt mixjieti lura lejn ir-raħal, qbadt in-niżla minnufih.

Issa qorob nofs il-jum, ix-xemx fuqi huġġieġa nar,
Il-bidwi ma kienx għadu hemm fil-ghalqa, lejn daru jistrieħ mar.

Il-hemda kienet issa kbira, tistiednek għall-mistrieħ,
Il-holqien misluf lilna, nibzġhu għalih, mill-bqija tal-Hallieq.

*Haż-Zebbuġ,
12 ta' Jannar 2013*




L-Invell Ironmongery
M.A. Sapiano Str, Zebbug
(By-Pass ta' Hal Muxl)
TEL: 2146 0500 - MOB: 9982 9575

**Over 10.000
Colours available**

Patri Donat Spiteri

O.F.M Cap., S.Th.D.,S.S.L. M.Q.R.

Kitba ta' Anna Spiteri



Patri Donat Spiteri twieled il-Marsa nhar it-13 ta' Ottubru 1922. Inghaqad mal-Ordni Frangiskan u lahaq Saċerdot Kapuċċin nhar it-13 ta' Marzu 1948.

Patri Donat intbagħat jistudja t-teoloġija fl-Università Pontificja Gregorjana f'Ruma l-Italja, fejn kiseb il-Liċenzjat u dottorat fit-teoloġija. Studja l-Iskrittura Mqaddsa fil-Pontificio Istituto Bibblico u l-Liċenzjat fl-Iskrittura Mqaddsa. Irritorna Malta fl-1954 u beda jgħallem lill-istudenti Kapuċċini.

Patri Donat kien kappillan tal-parroċċa tat-Trinità Qaddisa, il-Marsa bejn l-1958 u l-1967 fejn ha ħsieb ukoll li jinbena ċ-ċentru parrokkjali San Piju X tal-Marsa. Kien kappillan ukoll tal-parroċċa ta' Lourdes, San Ġwann bejn l-1983 u l-1991. F'San Ġwann ukoll ra li jħalli ċentru parrokkjali San Ġuzepp fejn ikunu jistgħu jiltaqgħu l-għaqdiet. Ha ħsieb ukoll biex jirrestawra bl-għajnnuna tal-Ministru tax-Xogħlijiet il-kappella dedikata lil Santa Margerita, f'San Ġwann.

Bejn 1966 u l-1988, kien għalliem u Professur tal-Istudji Bibbliċi fil-Fakultà tat-Teoloġija fl-Università ta' Malta, fejn mal-Prof. Rev. Karm Sant u oħrajn waqqfu l-Għaqda Bibblika Maltija fl-1958 u li tagħha kien President. L-aqwa opra ta' din l-Għaqda kienet il-pubblikazzjoni tal-Bibbja bil-Malti, li x-xogħol fuq din it-traduzzjoni beda fl-1966 u baqa' għaddej sal-ewwel publikazzjoni fl-1984. Minn dak iż-żmien 'l hawn il-Bibbja giet riveduta. It-tieni edizzjoni giet ippubblikata fl-1996, wara reviżjoni li hadet ħames snin. Peress li t-tagħlim u l-ispejgazzjoni tal-Bibbja kienu u baqgħu sal-aħħar il-missjoni ta' ħajtu, kellu sehem kbir fit-twaqqif ta' 'Dar il-Bibbja' fil-Furjana bħala Ċentru Bibbliku.



Huwa wkoll awtur ta' għadd ta' kotba b'temi teoloġiċi tal-Bibbja fosthom il-Ktieb tas-Salmi, Dizzjunarju Bibbliku – Temi Teoloġiċi, l-Evanġelji ta' San Matthew u San Luqa, il-Ktieb tal-Atti tal-Appostli u ħafna oħrajn li qed ikunu pubblikati mill-Għaqda Bibblika Maltija. Kiteb ukoll artikli f'gurnali u rivisti bħal “Dawl Franġiskan” u anke xandiriet dwar l-Iskrittura Mqaddsa. Dar anke l-parroċi kollha ta' Malta u Għawdex jaġmel korsijiet Bibbliċi.



Peress li l-Bibbja kienet saret haġa waħda miegħu, f'Jannar 1974 hareġ għall-ewwel darba l-“Kliem il-Hajja”, ktejjeb ta' għajjnuna għall-qari tal-Bibbja u paġna ċkejna kuljum b'silta mit-test tal-Kotba Mqaddsa, li joħroġ kull erba' xhur.

Patri Donat, kien l-Editor u Direttur Ġenerali ta' *Kliem il-Hajja*, ktejjeb li wara 38 sena għadu jitqassam fid-djar f'Malta u Għawdex u anke fost l-emigranti Maltin. Sal-lum mal-20,000 kopja ta' *Kliem il-Hajja* jitqassmu bl-idejn bl-għajjnuna tal-voluntiera.

Patri Donat Spiteri ħa ħsieb ukoll li f'għeluq it-30 sena ta' din il-pubblikazzjoni jinfethu librerija u ufficeju ta' *Kliem il-Hajja* fil-Kunvent tal-Kapuċċini fil-Furjana, fejn isir ħafna mix-xogħol tiegħu u jintuża wkoll minn persuni interessati fl-Istudji Bibbliċi.

Patri Donat Spiteri OFMCap gie onorat b'“Ġieħ il-Marsa” u “Ġieħ San Ġwann” mill-Kunsilli tal-Marsa u ta' San Ġwann u fit-13 ta' Diċembru 2009 kien ingħata l-Midalja għall-Qadi tar-Repubblika mill-E.T. il-President ta' Malta Dr George Abela.

Patri Donat Spiteri miet fis-19 ta' Diċembru 2011 fl-għomor ta' 89 sena. Il-funeral sar fil-parroċċa tat-Trinità Qaddisa, il-Marsa u gie midfun fiċ-ċimiterju tal-Addolorata fil-qabar tal-Patrijiet Kapuċċini.

Nota tal-editor:

Fil-ktejjeb tas-sena l-oħra, Philip Agius għamel referenza għall-għajjnuna ta' Patri Donat li kien ta pariri esperti meta kienet qed jiġi ddisinjat iċ-Ċenaklu. Philip Agius kien prezenti meta saret il-laqgħa ta' Patri Donat mal-Kav. Alfred Camilleri Cauchi u dirigenti tal-każin. Aħna nħossuna grati ħafna lejn Patri Donat u bħala sinjal ta' rispett qed ingibu dan it-tagħrif qasir fuqu li ntbagħat lilna min-neputija tiegħu.

Taghrif fuq xi Relikwi tal-Passjoni

Kitba ta' Philip Balzan

Qima tar-Relikwi

B'liema għożża nżommu ritratt jew tifikira oħra ta' xi nannu jew bużnannu li forsi bilmemm nafuh imma li fuqu smajna xi ġrajjet li impressjonawna! U kull meta niehdu f'idejna dik it-tifikira mhux biss nerġgħu niftakru fih u f'dak li għamel jew kien jgħid imma saħansitra nħossuna qribu b'mod reali.

Dan hu l-iskop tar-relikwi. Il-qima lejn il-relikwi tal-qaddisin bdiet mal-ewwel martri tal-knisja. L-insara tal-ewwel sekli bdew iżommu xi haġa li kienet tal-martri bħala tifikira. Bnew knejjes fejn il-martri hallew haġjithom b'xhieda għal Kristu, żammew xi għadam minn ġisem il-martri taħt l-artali, bħala xhieda tat-tama fil-qawmien mill-imwiet. Bosta nsara jħossuhom eqreb lejn il-qaddisin permezz tar-relikwi u b'hekk johlqu rabta akbar ma' Alla.

Il-venerazzjoni ta' relikwi ma nsibuhix biss fost il-Kattoliċi, imma wkoll fost insara oħrajn u anke fost nies li mhux insara. Hekk pereżempju relikwi ta' Buddha u ta' Konfuċju kienu meqjuma fl-Asja ferm qabel Kristu. It-Testment l-Antik isemmi relikwi tal-profeta Eliżew¹ li kienu miżmuma b'għożża mil-Lhud. Anke l-Misilmin iqimu relikwi ta' Muħammed li miet fis-sena 632AD.

Għal aktar minn elf sena, l-aktar fi żmien il-medju evu pellegrini nsara kienu jżuru postijiet sagri fejn għexu jew mietu qaddisin u kienu jfittxu li jieħdu lura magħhom xi haġa ta' tifikira li biha jibqgħu jħossuhom qrib il-qaddis li jkunu żaru. Beda jsir negozju mir-relikwi. Min ma setax imur iżur xi qabar imbiegħed kien jixtri relikwa.

Għal bosta snin ir-relikwi kellhom post importanti fil-ħajja ta' kuljum għax kienu jitqiegħdu fl-artali fil-knejjes, jinqdew bihom biex jinwokaw l-għajnuna divina qabel xi battalja u jintużaw fil-qrati biex jittieħdu l-guramenti, biex insemmu ftit eżempji.

Il-Papa San Ljun il-Kbir ifakkarna li l-misteru tal-ħajja ta' Kristu daħal fil-ħajja sagramentali tal-knisja. Permezz tad-devozzjoni lejn ir-relikwi sagri aħna l-insara nistgħu inkabbru l-fidi tagħna fi Kristu u nħossuna niehdu sehem fil-misteri tiegħu. San Ġlormu jgħidilna li aħna m'għandnix naduraw ir-relikwi, li ma mmorrox inqimu



Relikwarji fil-knisja ta' San Pietru fil-belt ta' Ayerbr, Spanja

Jeff's Pastizzaria


F1, Triq il-Kbira, Żebbuġ ZBG 1309

Mob: 7748 7768

Pastizzi • Pastizzi Tondi • Qassat • Qassat Incova • Pizza Kwadra u Pizza Tonda • Timpana • Ross • Sausage Rolls • Meat, Chicken u Burger Pies Ham & Cheese • Arancini • Quiche Lorraine • Ravjul u Għagina eċċ

Naċċettau Ordnijiet għall-Parties

T'Emelda Butcher Shop



Isabelle Bezzina

Tel: +356 2746 6389

T'Emelda Butcher Shop
Triq Gianni Bonnici
Żebbuġ – ŻBG 2490

Vanity Fair

Cosmetics, Perfumes,
Agent for: Hair Accessories

Visit us on Facebook

109, Bishop Caruana Street, Żebbuġ, Malta

Tel: 2146 3813 • Mob: 9927 7295

www.vanityfair.trolleymania.com



 Find us on
Facebook

lill-kreatura minflok lil Hallieq, imma ngħożżuhom bħala mezz biex aktar inqimu lilU.

Jeżistu relikwi awtentiċi u bosta oħrajn li dwarhom ma hemmx provi li huma ġenwini. Hawn bliet u knejjes differenti li jsostnu li għandhom l-istess relikwa! Dan jiġri frott il-fervur żejjed ta' whud li għax tant ikunu xtaqu li jkollhom relikwa u waslu emmnu lil min bellalhom ir-ross bil-labra, forsi għall-qliegh qarrieq minn fuqhom. Kien għalhekk li l-knisja pprojbiet il-bejgħ ta' relikwi.

Il-Knisja Kattolika tikklassifika r-relikwi bħala tal-ewwel, tat-tieni jew tat-tielet klassi. Tal-ewwel klassi huma r-relikwi li għandhom x'jaqsmu mal-ħajja ta' Kristu u fdalijiet umani ta' qaddisin. Hekk pereżempju l-għadam ta' qaddis li ġieli naraw taht xi artal. Il-Knisja Kattolika ma għadhiex thalli li dawn jiġu maqsumin f'biċċiet żgħar li lanqas jibqgħu jintgħarfu, speċjalment jekk se jintużaw fil-liturgija. Jappartjenu għat-tieni klassi oġġetti bħal hwejjeġ li kien jilbes jew juża xi qaddis jew almenu biċċiet minnhom. Fit-tielet klassi jiġu l-affarijiet li jkunu ntmessu ma' relikwa tal-ewwel żewġ klassijiet.

L-għeżēz fost ir-relikwi naturalment huma dawk marbutin ma' Kristu. Peress li ma setax ikun hemm relikwa tal-ġisem ta' Kristu għax tela' s-sema bir-ruħ u l-ġisem, l-insara daru lejn l-istrumenti wżati fil-passjoni tiegħU. Wara li fir-raba' seklu Sant Elena sabet is-salib ta' Kristu l-qima lejn ir-relikwi tal-passjoni kibret u nfixret u rabbiet għeruq fondi fost l-insara permezz tal-pellegrini li kienu jieħdu lura magħhom minn Ġerusalem xi farka ta' relikwa għad-devozzjoni, bl-iskop li tgħinhom jidhlu aktar fil-fond u jħossuhom eqreb lejn il-misteru tas-salvazzjoni. Fil-liturgija tal-Ġimgha l-Kbira tidher kemm għadha qawwija d-devozzjoni lejn is-salib li permezz tiegħu Kristu salvana.



Sant Elena (250-330)

Relikwi tal-Passjoni

Bir-raġin li teżisti devozzjoni speċjali lejn relikwi marbutin mal-passjoni ta' Ġesù. Se nagħtu harsa haġifa lejn uħud minn dawn ir-relikwi tant għeżiež għalina l-insara. Jekk dawn ir-relikwi humiex kollha awtentiċi jew le huwa dibattibbli għax mhux dejjem huwa possibbli li nkunu ċerti.

1. **Is-Salib Imqaddes.** Meta Sant'Elena fi xjuħitha kkonvertiet għall-Kristjaneżmu u marret ftitex is-salib li fuqu kien mislub Kristu, ġabret magħha studjużi li fissrulha li l-Lhud kellhom id-drawwa li meta joqtlu kriminal jidfnu miegħu dawk l-għodod li jkunu ntużaw biex jikkastigawh u joqtluh. Saret taf ukoll illi l-Lhud kienu saħansitra radmu taht borġ ġebel il-qabar ta' Kristu biex jaqtgħu d-drawwa tal-ewwel insara li jżuru dan il-post. Għalhekk kellha fiduċja qawwija

Żebbuġ Video Rental

Vjal il-Helsien Żebbuġ

Tel: 2146 8835

No. 1 for new releases DVDs

We also have: telephones bombox, stereos, stereo systems, cd players, dvd players, hifi accessories and also coloured photocopy service.

FREDDIE'S

Għand Freddie ssibu żraben eleganti tan-nisa, żraben għal tibdila, ta' l-irġiel u tat-tfal, casuals, sport shoes, minn ditti renomati, basktijiet ta' l-iskola, handbags u kartieri.

Sciortino Street, Żebbuġ Tel: 2146 5915

FOOTWEAR

centre point.
STATIONERY

FOR ALL YOUR STATIONERY NEEDS, GREETING CARDS, TOYS & GIFTS FOR ALL OCCASSIONS, PHOTOCOPY, BINDING & LAMINATION SERVICE, BOOK COVERING, INK CARTRIDGES...

SMART CARD ACCEPTED

VJAL IL-HELSEN, ŻEBBUĠ
TEL: 2146 1500



li jekk issib dan il-post setgħet issib l-affarijiet li ntużaw fil-passjoni. It-tiftix tagħha aktarx sar bejn is-sena 326 u 328, meta sabet il-post fejn indifen Kristu u hemm sabet ukoll is-salib, l-imsiemer u t-tabella tal-kundanna. Hija baġtet parti mis-salib lil binha l-Imperatur Kostantinu, halliet parti f'Ġerusalem u ħadet parti minnu lejn Ruma fejn bniet il-Bażilika tas-Salib Imqaddes biex jinżamm fiha. Matul is-snin biċċiet żgħar tal-injam minn dan is-salib tqassmu mad-dinja bħala relikwi sagri. Xi xettiċi rrimarkaw illi kieku kellhom jinġabru l-biċċiet kollha tal-injam meqjusa bħala relikwi mis-salib ta' Kristu jkun hemm biżżejjed għal tlett isaleb. Imma fl-1870 ċertu Rohault de Fleury, Franciż, għamel katalogu ta' dawn ir-relikwi u kkalkula li kieku dawn jitwaħħlu flimkien u magħhom iżid dawk li kienu mitlufin kienu jgħibu biss terz tas-salib.



Relikwarju li fih farka injam mis-Salib ta' Kristu

2. **It-Tabella tas-Salib.** Sabitha Sant Elena flimkien mas-salib. Jidher li Sant Elena qasmet it-tabella fi tlett biċċiet. Halliet biċċa f'Ġerusalem, baġtet biċċa lil binha f'Kostantinopli u l-aħħar biċċa ħaditha magħha f'Ruma. Il-parti li baqgħet Ġerusalem issemmiet minn ċerta Aeteria, pellegrina li tgħid li fis-sena 385 ratha għal wiri flimkien ma' parti mis-salib u fessret il-prekawzjonijiet li kien qed jieħu l-isqof biex iħares dawn ir-relikwi mill-kollekturi. Qalet ukoll li kienet id-drawwa li din il-biċċa mit-tabella kienet tintmiss ma' moħħ il-pellegrini. Mitejn sena wara, pellegrin ieħor Antonius minn Piaenza jirrakkonta li fil-Bażilika ta' Kostantinu n-nies kienu jbusu parti mis-salib ta' Kristu u jzommu f'idejhom parti mit-tabella. Il-biċċa f'Ruma għandha storja unika. Meta fis-sena 455, il-Visigotti kienu attakkaw Ruma, il-kleru tal-Bażilika ta' Santu Kruċ heba t-tabella fl-gholi fuq il-ħnejja prinċipali tal-knisja. Intesiet u nstabt biss fl-1492 meta xi ħaddiema li kienu qed jaħdmu fuq is-saqaf tal-knisja lemħu rħama ħamra b'kitba fuqha li tgħid "Titulus Crucis". Warajha sabu kaxxa taċ-ċomb bis-sigill tal-kardinal Gerardus (li kien sar il-Papa Lucius II). Fil-kaxxa kien hemm tabella ta' njam abjad b'kitba ħamra bil-Lhudi, Griek u Latin. Dak iż-żmien il-kulur kien għadu vivaci imma meta sebgħin sena wara raha l-kittieb Bosio, il-kulur kien tefa' u l-injama kienet mimlija susa.
3. **Il-Kuruna tax-Xewk.** Għandha dijametru ta' 21 cm u dawrulha ħjut tad-deheb biex tibqa' shiħa. Huwa dokumentat li fl-409 kienet f'Ġerusalem u minn hemm ittiehdet Kostantinopli fl-1063, għalkemm uħud mix-xewk tagħha kienu diġà tneħħew u nghataw lil xi rejiet Ewropej. Fl-1238 ir-re Baldwin II rregalha lir-Re Luwiġi IX ta' Franza u dan bena l-Kappella Sagra fejn tinżamm. Matul ir-



Express

Aluminium Limited

Importers and manufacturers of all type of aluminium works, specialising in circular works with more than 13 years experience in craftsmanship and finish.

Our range of products include:

Showroom Façades, Vertical Blinds, Maltese Style Balcony, Rolling & Sliding Nets, Light Weight Aluminium Chairs and Folding Tables, Roller Shutters, Work In Double-Glazing Finish & Spiral Staircases

Give us a ring or call personally for advice and free estimates at our showroom where we are always available to help you make the right decision.

"Express Building", Mdina Road, Żebbuġ ZBG 06, Malta
Tel: 2146 1078 / 2146 5110 • Fax: 2146 5798

PUSHKA.

The Strand, Sliema • Tel: 2131 3156

Sciortino Street, Żebbuġ • Tel: 2746 0100

rivoluzzjoni Franciża, tqeghdet fil-Bibjoteka Nazzjonali sal-1806 meta l-kuruna (bla xewk) ittiedet fil-Katidral ta' Notre Dame f'Parigi. Jezistu sebghin xewka li huma maħsuba li darba kienu parti minn din il-kuruna. Studjużi jaħsbu li l-kuruna originali aktar milli forma ta' kuruna kienet aktar tixbaħ beritta tonda li tghatti r-ras kollha.



4. **L-imsiemer.** Sabithom ukoll Elena madwar 300 sena wara l-kruċifissjoni ta' Kristu. Jingħad li baġtet musmar wiehed lill-Bażilika ta' Santu Kruċ f'Ruma u t-tnejn l-oħra tathom lil binha l-Imperatur Kostantinu. Dan wahhal wiehed fil-kuruna tiegħu u ieħor fil-brilja taż-żiemel tiegħu biex jiprotegħu. Issawru xi legġendi dwar l-imsiemer, bħal dik li Sant Elena waddbet musmar minnhom fil-baħar Adriatiku biex tikkalma tempesta² għax beżgħet li kienet se



tegħreq. Tidher haġa stramba li Elena tasal 'tarmi' wiehed mill-imsiemer u aktar jista' jkun li ordnat li jitnizzel fil-baħar marbut ma' habel u wara jerga' jittella' lura. Il-brilja u l-musmar l-ieħor baqgħu f'Kostantinopli sas-sena 550 meta ttiehdu f'Ruma aktarx minn San Gregorju l-Kbir li dak iż-żmien kien prelat f'Kostantinopli. Aktarx li wiehed minn dawn l-imsiemer tqiegħed fil-kuruna tal-ħadid tal-Lombardija li biha kien inkurunat Karlu Manju u li issa tinsab fil-Katidral ta' Monza. Jidher li xi msiemer originali ġew illimati u l-fraċ tal-ħadid li ħareġ tħallat mal-ħadid li bih saru msiemer oħra jixbħu lil dawk veri. Saru wkoll msiemer li kienu kopja fidila tal-imsiemer veri u ntmessu ma' musmar veru. B'hekk inholqu bosta msiemer relikwi. Kien għalhekk li Erasmu kien ikkummenta li waqt li l-istudjużi kienu jtellgħu u jnizzlu jekk kinux intużaw tlieta jew erbat imsiemer, jiġru fost id-devoti kien hemm xi tletin musmar meqjusin bħala veri. Jidher però li l-musmar wahdieni li jinsab fil-Bażilika ta' Santu Kruċ f'Ġerusalem huwa ġenwin.

5. **L-Immagini ta' Edessa u l-Liżar ta' Turin.** Sa minn żmien bikri hafna fil-hajja tal-knisja, fil-belt ta' Edessa (illum Urfa, fit-Turkija) kienet meqjuma relikwa li hija xbieha ta' Wiċċ Kristu fuq ċaruta. Din aktarx hija ċ-ċaruta li tissemma mill-Evangelisti Luqa u Ġwanni bħala li nstabet fil-qabar ta' Kristu wara li rxoxta. Maħsub li d-dixxiplu Taddew ħa din iċ-ċaruta, li issa hija magħrufa bħala l-Mandiljun Imbierək, lejn Edessa. Mandiljun hija kelma Arbija li tisser velu jew maktur. Fi żmien il-persekuzzjoni tal-insara minn Man'nu VI, il-Mandiljun ġie mohbi fil-ħajt fuq il-bieb tal-punent ta' Edessa fejn baqa' ssiġillat sakemm instab fis-sena 525 meta kien qed jissewwa l-ħajt. L-Imperatur Ġustinjanu bena

Żebbuġ Stationers & Newsagents

*For all kinds of stationery, magazines,
books, a large selection of greeting cards, toys,
gifts, watches, lamination, photocopying service,
digital printing, developing and printing of films
and more*

**Sciortino Street, Żebbuġ
Tel: 21466076, 21462545**

Paul Woodworks

Prop. PAUL SCHEMBRI

Garage No. 2 Plot 17,
N/S Off Mdina Road,
Żebbuġ, Malta

Tel: 2146 6615

THE ROSE SHOP

*24 Hours Delivery
Service 7 days a week*

New Street, Qormi

Tel: 2148 3341

Ray: 9945 8532

Mike: 9946 6696





L-imagini ta' Edessa


l-katedral ta' Santa Sofia f'Kostantinopli biex fih jinżamm dan il-mandiljun li minn dakinhar beda jissejjah 'imbierek'³.

Dan li kien ikkunsidrat li hu velu jew maktur instab aktar tard li fil-fatt kien liżar twil erba' metri u kwart u wiesa' metru (4.34m x 1.09m). Kif jista' jkun dan? Li ġara kien li fi żmien l-apostli l-liżar intewa b'mod li baqa'

jidher biss il-wieċ u tpoġġa fi nkwatru. Dan sar biex jinħeba l-liżar għax fid-drawwiet Lhudin, il-kefen kien xi haġa mnizza u għalhekk ma kellhiex tintmiss wisq anqas tinżamm fejn tidher. F'ritratti tal-liżar ta' Turin jidher tmien tinġiet li jikkonfermaw din it-teorija tal-istudjużi. Barra minn hekk sa mis-sena 525AD t-tpiġġiet li saru ta' wieċ Kristu jixbħu lil din l-imagini ta' Edessa. Dawn it-tpiġġiet kif ukoll l-ikoni Bizantini bikrin jaqblu hafna mal-wieċ li jidher fuq il-liżar ta' Turin li allura juri li dan kien ilu magħruf u meġjum mill-insara sa mis-seklu sitta. Fis-sena 944 il-Mandiljun Imqaddes ittiehed minn post għall-ieħor. Kien hawn li l-Mandilju nfetaħ u nstab li fil-fatt kien liżar u mhux maktur u li kien fih dehra ta' ġisem sħiħ. Sa daż-żmien, fil-pittura lil Kristu midfun kienu juruh imkebbeb fil-faxex bħal mummja. Minn hawn 'il quddiem bdew juru lil Kristu mindud u mkebbeb f'liżar. Il-liżar beda jittiehed 'l hawn u 'l hemm biex jintwera għall-qima tad-devoti f'diversi postijiet, Prattika li baqgħet għaddejja sas-sena 1204 meta sparixxa. L-istoriċi fil-membri tar-raba' kruċjata li b'zelo esagerat bdew ikissru l-bini u l-knejjes ta' Kostantinopli. Matul is-sekli ntilef u reġa' nstab kemm-il darba. Ftit wara s-sena 1350 tfaċċa għand il-kavallier tat-Templari Geoffrey de Charny. Sal-1357, biex taqla' xi haġa, l-armla ta' dan il-kavallier kienet tpoġġieh għall-wiri fir-raħal Francis ta' Lirey, 160 km fin-nofsinar ta' Pariġi. B'hekk reġa' sar magħruf. Fl-1453, il-liżar għadda minghand il-familja Charny għal għand Luwiġi ta' Savoja. Fl-1464, il-Papa Sistu IV kien iddikjara li jikkonsidra dan il-liżar bħala awtentiku. Ittiehed lejn Turin fis-sena fl-1578. F'Ottubru ta' dik is-sena San Karlu Borromeo kien mar bil-mixi minn Milan biex jarah. Fl-1694, il-liżar tpoġġa fil-kappella rjali fil-katedral ta' Turin fejn għadu sal-lum u għalhekk nafuh bħala l-liżar ta' Turin. Baqa' proġetja tal-familja Savoja sal-1983 meta ngħata lill-Vatikan.

Il-Liżar ta' Turin huwa forsi l-aktar relikwa misterjuża, kontroversjali u li għet studjata xjentifikament. Fih jidher marki ta' ġisem sħiħ ta' raġel li kien imsallab.

Beda jitqies storikament bhala l-kefen ta' Kristu mill-erbatax-il seklju 'l quddiem. L-istorja dokumentata tieghu qabel dak iż-żmien mhix ċara imma jidher li din kienet marbuta mill-qrib mal-Mandiljun ta' Edessa li ilu meqjum mill-ewwel żminijiet tal-knisja. Studjużi ta' dan il-lizar ikkonkludew li Ġesù kellu aktar minn 120 ferita kkaġunati mis-swat tal-flaġelazzjoni.



Il-Lizar ta' Turin

6. **Il-Kolonna tal-Flaġellazzjoni.** Skont San Girgor ta' Tours, il-Venerabbli Bede, San Prudenzju u San Ġlormu, din kienet miżmuma fuq il-Muntanja ta' Sijon, f'Ġerusalemm flimkien ma' relikwi oħra tal-passjoni. Minn hemm ittiehdet lejn Ruma mill-Kardinal Ġwanni Colonna fis-sena 1213 u tqiegħdet fil-knisja ta' Santa Prassede fejn għadha sal-lum. Il-kolonna hija ta' rham lewn gris, twila 45ċm u għandha dijametru ta' 30ċm fin-naħa t'isfel u ta' 20ċm in-naħa ta' fuq ma fejn huwa mwahħal ċirku tal-ħadid. Il-Lhud kienu jsawtu l-ewwel fuq id-dahar, imbagħad fuq iż-żaqq u l-ġnub u aktarx lii r-Rumani kienu jagħmlu l-istess.

7. **Il-Velu tal-Veronika** illum jinsab fil-Bażilika ta' San Pietru f'Ruma. Huwa drapp qisu ħarir kważi trasparenti, lewn l-għasel skur, b'qies 17ċm b'24ċm u juri l-wieċ ta' raġel bid-daqna, b'xahar twil u b'għajnejh miftuħin (wahda ffit aktar mill-oħra). Jidher tbenġil u xi demm magħqud fuq l-immieher. Fih il-ħarsa ta' żagħżuġ li sofra ħafna, jjidher għajjien imma kalm u seren, jissaporti bil-paċenzja. Mill-Lvant Nofsani l-velu ttiehed Kostantinopli u minn hemm għal Ruma fejn għal mijiet ta' snin inzamm fil-Bażilika ta' San Pietru. Meta parti minn din il-knisja sarilha tibdil strutturali, il-velu sparixxa. Wara xi żmien tfaċċa fil-knisja tal-monasteru tal-Kapuċċini fir-raħal zġħir ta' Manoppello fir-reġjun tal-Abruzzo fl-Italja fejn jidher li kien ilu sa mill-1660. Dan ikkonfermah Fr Heinrich Pfeiffer fl-1999. Minn studji li saru jidher li l-wieċ fuq dan il-velu jaqbel ma' dak li jidher fuq il-lizar ta' Turin u mat-tajja tad-demm li hemm fuq is-sudarju ta' Ovieta. Id-devozzjoni lejn din ir-relikwa bdiet fi żmien il-Papa Ġwanni VII (705-707). Fl-1011, il-Papa Sergju IV kksagra artal għal qima ta' dan il-velu u l-Papa Bonifaċju VIII kompli firex id-devozzjoni lejha fl-1300.



Wiċċ ta' Kristu

8. **Il-Lanza** li biha Longinu nifed il-kustat ta' Kristu tissemma flimkien ma' relikwi

oħra mill-pellegrin San Antoninu ta' Piacenza li fis-sena 570 rahom fil-Bażilika ta' Sion. Nafu li fis-sitt sekl u l-lanza kienet venerata f'Ġerusalem kif jikkonfermaw San Girgor ta' Tours u Cassiodorus. Meta fis-614 Ġerusalem waqgħet f'idejn ir-re Persjan Kosroes, ir-relikwi mqaddsa spicċaw f'idejn il-pagani. Fl-istess sena, il-ponta tal-lanza tpoġġiet fil-katidral ta' Santa Sofia f'Kostantinopli. Erakliju ġab lura r-relikwi f'idejn l-insara u għal-ħabta tas-sena 670 kienu fil-Knisja tal-qabar ta' Kristu f'Ġerusalem. Jidher illi nstabet fis-sena 109AD f'Antjokja fejn kienet intradmet apposta biex ma taqax f'idejn is-Saraċini. Ittiehdet lura Ġerusalem u aktar tard lejn Kostantinopli. Sir John Mandeville ddikjara li kien ra l-ponta tax-xafra tal-lanza f'Kostantinopli fis-sena 1357. Ir-Re Baldwin II kien baġhat il-ponta tal-lanza minn Kostantinopli għal Venezja bħala rahan għal self ta' flus li kienu tawh. Ir-Re San Luwiġi ta' Franza kien akkwistaha billi feda d-dejn u hadha lejn Pariġi fejn għadha tinzamm fil-Kappella Sagra. Il-kumpliment tal-lanza baqa' f'Kostantinopli wara li din il-belt intrebhat mit-Torok sakemm fl-1492 is-Sultan Bajazet baġhatha (bla ponta) lill-Papa Innocenz VIII u llum tinsab fil-Bażilika ta' San Pietru, Ruma.

9. **Il-Kalċi** li ntuza minn Kristu fl-aħħar Ċena hadd ma jaf fejn hu. Hawn aktar minn kalċi wieħed li ssib min jaħseb li hu dak veru. Il-Vatikan jirrikonoxxi dak miżmum fil-katidral ta' Valenzja fi Spanja bħala relikwa storika iżda mhux bilfors bħala dak li uza Kristu.
10. **It-Tunika**. Skont it-tradizzjoni t-tunika ta' Kristu li s-suldati qatgħu x-xorti għaliha fuq il-Golgota ntsabet ukoll minn Sant'Elena flimkien ma' relikwi oħra. Qiegħda fil-Katidral ta' Trier fil-Ġermanja. Fil-Knisja ta' Argenteuil fi Franza wkoll hemm tunika li jgħidu li kien ġabha hemm Karlumanju.
11. **Il-Wiċċ ta' Kristu**. Fil-Monasteru tal-Wiċċ ta' Kristu f'Alicante fi Spanja, hemm kopja tax-xbiha tal-wiċċ ta' Kristu magħmul minn fuq il-velu tal-Veronika, akkwistat fl-1453 mill-Papa Nikola V minghand il-qraba ta' wieħed mill-imperaturi Bizantini.
12. **It-Taraġ Sagru**. Maħsub li huma t-targiet li minn fuqhom mexa Ġesù meta kien fil-Pretorju ta' Ponzju Pilatu. Skont it-tradizzjoni kienet Sant'Elena li hadet dawn it-targiet Ruma fir-raba' sekl. Dan it-taraġ jikkonsisti fi tmienja u għoxrin tarġa tal-irham abjad li tqegħdu f'parti mill-palazz l-antik tal-Lateran faċċata tal-Bażilika tal-Lateran u jagħtu għall-kappella ta' San Lawrenz li fl-antik kienet tintuza mill-papiet.
13. **L-Isonsa Mqaddsa u l-qasba** li ntużaw mis-suldat li xarrab xufftejn Ġesù bil-ħall kienu venerati f'Ġerusalem fi żmien San Girgor ta' Tours (544-595). Fis-sena 614 ttieħdu lejn Kostantinopli meta Ġerusalem intrebhet mill-Persjani.



It-Taraġ Sagru

Vany's

by amy's collection

Clothes for all ages - underwear - Baby Needs
Accessories - Jewellery - Home Linen - and more...

2, Paris Street, Zebbug

Tel: 21467997

Email: amyscollection@gmail.com



Chris AUTO MECHANIC & 24HR TOWING SERVICE

Repairs & services on all types of Petrol and Diesel Engines.
Specialising on diagnostic equipment.

TEL: 2146 0896 MOB: 9987 2413

Nafu li kienu ħaduhom lura Ġerusalemm għax il-Venerabbli Bede (672-735) qal li kien ra l-isponsa mqaddsa f'kontenitur tal-fidda. Sponsa mxarra bil-ħall kienet tintuża biex twaqqaf id-demm milli jkompli ħiereg mill-feriti ħalli l-kriminal mislub idum aktar ħaj u allura jbati iżjed. Din l-isponsa qieghda fil-kappella tar-relikwi fil-knisja ta' Santu Kruċ f'Ġerusalemm. Biċċiet mill-isponsa mqaddsa jinsabu fil-



Il-Bażilika tad-Demm Imqaddes, fi Bruges, il-Belgium

Bażilika ta' Santa Maria Maggiore, f'Santa Maria Transtevere, f'San Ġwann Lateran u fil-knisja ta' Santa Marija f'Campitelli, kollha f'Ruma. Biċċiet ohra jinsabu f'San Ġakbu f'Compiegne, Franza u f'Aachen, fil-Ġermanja. Il-qasba kienu qasmuna u biċċiet minnha qegħdin Firenze, Lunegarde fil-Bavarja u fil-Greċja.

14. **Demm ta' Kristu.** Il-Bażilika tad-demm Imqaddes li tinsab fi Bruges, fil-Belġju għandha fjal li fiħ ċaruta li jgħidu li hija mċappsa bid-demm ta' Kristu li kienet ingabet hemm minn Thierry ta' Alsace wara t-tna-x-il sekl.



Il-fjal bid-demm ta' Kristu

15. **Is-sikkina** wżata minn Ġesù waqt l-aħħar Ċena kienet meqjuma fi żmien il-medju evu u tissemma fil-gwida għall-pellegrini lejn Santiago de Compostela. Skont il-Franċiż Jules-Léonard Belin din is-sikkina kienet għall-wiri fid-dahla tal-kampnar tal-Katidral ta' San Mark fi Venezja.
16. **Il-Kalvarju.** Ġewwa l-Knisja tas-Sepulkru Mqaddes f'Ġerusalemm, tinsab blata għolja kważi 5m, u wiesha 7m bi 3m, li jaħsbu li hija l-quċċata tal-Golgota fejn kien imsallab Ġesù.
17. **Is-Suba ta' San Tumas** li bih huwa miss il-ferita tal-kustat ta' Kristu jinsab fil-Bażilika ta' Santu Kruċ bħala parti minn kollezzjoni ta' relikwi. F'din il-bażilika hemm ukoll relikwarju li kien ta' San Girgor il-Kbir.
18. **Sudarju ta' Oviedo** huwa biċċa ċaruta mċappsa bid-demm, li jaħsbu li kienet tpoġġiet fuq ras Kristu mejjet. Miżmuma fil-Kappella ta' San Mikiel fil-Katidral tas-Salvatur f'Oviedo, Spanja. Sudarju huwa drapp li jintuża biex wiehed jimsaħ l-għaraq. Il-qies tiegħu huwa ta' madwar 84 x 53 centimetri. Is-Sudarium ta' Oviedo huwa maħsub li kien id-drapp imkebbeb ma' ras Kristu mejjet kif jissemma fil-Evangelju ta' San Ġwann (20:6-7). Il-Kappella ta' San Mikiel inbniet apposta

mir-Re Alfonsu II fis-sena 840AD biex fiha jinżamm dan is-sudarium li jinħareġ mill-arka u jitpoġġa għal wiri tliet darbiet fis-sena, fil-Ġimgħa l-Kbira, fil-festa tar-rebħa tas-Salib fl-14 ta' Settembru u ġimgħa wara fil-21.

Din il-biċċa drapp hija mkabra u mkemmxa u fiha tbajja skuri mqassmin b'mod simmetriku iżda li ma jiffurkawx stampa. L-ewwel li tfaċċa dan is-sodarju kien fis-sena 570 mill-pellegrin Antoninus ta' Piacenza li meta ddeskriva l-art imqaddsa kiteb li s-sodarju kien miżmum go għar hdejn il-monasteru ta' San Mark viċin Ġerusalem. Meta r-Re Khosrua II tal-Persja invada l-provincji ta' Bizantium fis-sena 614, is-sodarju tteħed minn hemm lejn l-Afrika ta' fuq u sentejn wara twassal fi Spanja.

Hafna mit-tbajja fuq is-sodarju jaqblu ma dawk fuq il-lizar ta' Turin fejn kienet ras Kristu. Testijiet wrew li d-demmi fuq iż-żewġ relikwi huwa t-tnejn tat-tip AB li hu komuni fil-Lvant Nofsani. Minkejja dan hemm min jaħseb li d-demmi fuq is-sodarju seta' ġie minn xi hadd li messu sekli wara l-lizar.

Relikwi oħrajn

- i. **L-Isonsa mċappsa bid-demmi.** Biċċa mill-isonsa mqaddsa hija miżmuma fil-Knisja ta' San Ġwann Lateran f'Ruma, kif ġa għidna. Kien hemm min bi żball kien jaħseb li din hija l-isonsa ta' Santa Prassede. Kien ġara li grupp ta' 23 nisrani nqabdu mistoħbija fid-dar ta' Santa Prassede u nqatlu quddiemha. Hija ġabret kemm setgħet mid-demmi ta' dawn il-martri bi sponsa, u hbietha f'bir fejn aktar tard spiċċat midfuna hi stess. Dan il-lok illum huwa mmarkat b'diska fl-art tal-bażilika ddedikata lil Santa Prassede f'Ruma.
- ii. **L-Ortodossi tal-Lvant.** Il-qima ta' relikwi għandha importanza kbira fil-knisja Ortodossa. It-Teologija Ortodossa tqis il-ġisem ta' qaddis bħala li jkun mibdul mill-grazzja divina u għalhekk il-fdalijiet ta' nsara mejtin tqishom bħala relikwi u titrattahom b'rispett. Għalhekk ma jġux ibbalzmati. Relikwi ta' qaddis jinpoġġew għall-wiri u l-qima tal-insara ħajjin. Fl-istess ħin twiddeb li l-adorazzjoni tar-relikwi hija idolatrija.

Ir-relikwi jintużaw fil-konsagrazzjoni ta' knisja ġdida. Jittieħdu fi proċessjoni minn xi knisja qrib u bihom iduru tliet darbiet mal-



Ir-Relikwarju tas-Sudarju ta' Oviedo



Il-Kappella ta' San Mikiel fejn hu miżmum is-sodarju ta' Oviedo

Antiminsion
Rumena
minn
Oradea-
Mare fit-
Transilvanja,
1890



Is-Salib ta' San Ninu fil-katidral ta'
Tbilisi fil-Gorġa

knisja l-ġdida u fl-aħħar jitqegħedu ġo artal. Xi relikwa żgħira ta' qaddis (preferibbilment ta' martri) tinġiet fl-*antiminsion* li l-isqof jagħti lil saċerdot ġdid u b'hekk juri li qed jawtorizzah li jiċcelebra l-quddiesa. Din hija biċċa drapp kwadra, aktarx tal-ħarir li turi lil Kristu mnizżel mis-salib u l-erba evanġelisti. Mingħajrha qassis ma jquddisx.

Il-Knisja Ortodossa ma tikklassifikax ir-relikwi bħalma tagħmel il-Knisja Kattolika, imma xorta waħda tqim ir-relikwi tal-passjoni ta' Kristu kif ukoll dawn ta' qaddisin. Fost ir-relikwi għeżiež għall-Ortodossi hemm is-Salib ta' Kristu, il-ktajjen ta' San Pietru, is-salib tad-dielja ta' San Ninu. Jagħmlu wkoll pellegrinaġġi lejn l-art imqaddsa u lejn l-oqbra ta' qaddisin.

Referenzi

¹ Wikipedia, the free encyclopedia

² http://en.wikipedia.org/wiki/Relics_attributed_to_Jesus

³ <http://www.catholictreasures.com/articles/oninstrm.html>

⁴ <http://www.smashinglists.com/famous-relics-jesus-christ/>

⁵ <http://books.google.com.mt/books?id=2NutWXeteNgC&pg=PA44&lpg=PA44&dq=holy+relics+of+the+passion&source=bl&ots=8qN2-TwOPv&sig=-ZY1sNoCQE7DFGUyyniBWDbyWg&hl=en&sa=X&ei=AfP-UNPkAqeF4gTP2oCoBA#v=onepage&q=holy%20relics%20of%20the%20passion&f=false>

⁶ <http://books.google.com.mt/books?id=qtgotOF0MKQC&pg=PA68>

⁷ http://books.google.com.mt/books?id=ZpQTTt&sig=VbJaP1ALrC09HM6-3OKTzO3yyHM&hl=en&sa=X&ei=c_f-UOaRGciA4gTd5IGwCg&ved=0CEYQ6AEwBDg8#v=onepage&q=relics%20of%20the%20passion&f=false

⁸ 2 Slatan 13:20-21. Dawn il-versi juru li Elizew baqa' jagħmel il-mirakli wara mewtu – mejjet jirxoxta malli jmiss mal-ghadam tal-profeta.

⁹ Hemm min jgħid li Sant'Elena ma rmiex il-musmar fil-baħar imma biss ordnat li jitnizżel fl-ilma baħar u wara ġie mtella'. Dawn jirraġunaw li din ma kinetx se tarmi teżor bħal dan.

¹⁰ Jezistu zewġ immaġni li meqjusa bhala mandiljuni. Wiehed huwa l-Wiċċ Imqaddes ta' Kristu, li jinsab Ġenova fil-Knisja ta' San Bartilmew tal-Armeni. L-iehor huwa l-wiċċ ta' San Silvestru mizmum fil-Knisja ta' dan il-qaddis f'Capita f'Ruma sal-1870 u li issa jinsab fil-Kapella Matilda tal-Palazz tal-Vatikan.



It-Triq tas-Salib u tal-Qawmien

Kitba Originali tal-Via Crucis tal-Kardinal Joseph Ratzinger,
Illum il-Papa Benedittu 16

maqluba għall-Malti minn Philip E. Said

It-Tnax-il Stazzjon: Ġesù jmut fuq is-Salib

Pilatu għamel kitba u waħhalha fuq is-salib; fiha kien hemm miktub, 'Ġesù ta' Nazaret, is-sultan tal-Lhud.' Din il-kitba qrawha hafna Lhud għax il-post fejn sallbu lil Ġesù kien qrib il-belt, u l-kitba kienet bil-Lhudi, bil-Latin u bil-Grieg.

Mill-Vanġelu ta' San Ġwann (19, 19-20)

. . . U f'xi t-tlieta ta' wara nofsinhar, Ġesù għajjat b'lehen qawwi u qal: "Eli, Eli, lema sebaqtani?": jiġifieri, "Alla tiegħi, Alla tiegħi, għaliex tlaqni?" . . . U minnufih wiehed minnhom mar jiġri, qabad sponża mimlija bil-hall, waħhalha f'tarf ta' qasba, u tah jixrob . . . Imma Ġesù reġa' għajjat għajta kbira u ta ruħu . . . Iċ-ċenturjun u dawk li kienu għassa ta' Ġesù, kif raw l-art tiiteżżeż u jiġri dak kollu, imtlew b'biża' liema bħalu, u qalu: "Dan kien tassew l-Iben t'Alla!"

Mill-Vanġelu ta' San Mattew (27, 45-50; 54)

Riflessjoni

Donnok mirbuħ dhert għal bosta bla ħajja fuq salibek,
U hafna ddubitaw dak li kienu semgħu f'taġhlimek.
Izda mingħajr ma ntebhu dawk li kkundannawk
Sultan ta' kollha kemm hi l-umanità kienu qegħdin jipproklamawk:
'Dan hu s-sultan tal-Lhud' ---
Kienet taqra l-kitba fuq rasek, bl-Ebrajk għal niesek,
Flimkien mal-kitba bil-Grieg u bil-Latin,
L-Ilsna magħrufa għad-dinja ta' żmienek.
Dak stess li kkundannak ---il-gvernatur Pilatu ---
Profeta kien, minkejja l-paganeżmu u l-arroganza tiegħu
Għax bla ma ried xandrek b'Messija mwieghed
Quddiem kulhadd, quddiem dawk qrib, quddiem min Minnek tbiegħed.
Kont ferm attent u kawt sabiex taċċetta t-titlu ta' Messija
Biex ma tfixkex il dawk li kienu jisimghuk mimlija mistoqsija.
Izd'issa dan it-titlu pubblikament gie mġharraf
Minn fuq l-istess salibek . . . x'kontradizzjoni!
Li tkun magħruf b'Messija f'dik il-kondizzjoni!?
Mill-qiegh tal-istmerrija tlajt fl-oghla ġieħ, fl-ikbar fohrija!
Dik rasek kollha xewk, b'idejk, b'riġlejk imtaqqba, xerrid tal-ħniena d-dija.
Wassalt sa tmiemha l-offerta Tiegħek Innifsek,
Sal-aħħar wettaqt il-kmand li Mieghkek għex u trabba
Biex sirt ir-rivelazzjoni shiħa t'Alla li hu mħabba.
Urejtna min hu Alla, urejtna xi tkun t'Alla l-vera Saltna
Sew sew fil-ħin li minsi hassejtek u mtaqqal bit-tbatijiet taġħna;

U waqt id-dramm tal-fidwa imfisser bi kliem bid-dieqa ta' Missierek il-assenza
 Urejtna xi fisser l-imhabba u tal-Missier il-vera prezenza.
 Iddallmet id-dinja u nhasset titriegħed din l-art
 Hekk kif raw li sal-aħħar kont xoghlok temmejt
 U 'l ruhek lis-sema, fil-paċi raddejt.
 Il-ġrajja tas-salib Tiegħek inbidlet fi ġrajja ta' kollu l-holqien
 Għax welldet il-Knisja u saret sultana taż-żmien:
 Infethu magħha s-smewwiet, intlew ix-xmajjar u l-hofor tal-art,
 Iġġeddet il-hajja, kullimkien beda jfewwah bil-hlewwa tal-ward,
 Għarfet is-saltna Tiegħek Ruma ma' kollha kemm hi l-umanità
 U stqarret quddiem kulhadd: "Dan l-Iben t'Alla tassew, bis-serjejtà"!

Talba

Sinjur Ġesù Kristu, fis-siegha ta' mewtek id-dalma sewdiena għattiet id-dija tax-xemx. L-istess taġmel l-istorja tal-bniedmin: kull darba li nagħzlu d-dalma tal-ħażen inkunu qed naħbu lil wiċċek, naħarbu minn ħarstek, noskuraw id-dehra Tiegħek. Bl-ingustizzja li noħolqu madwarna ma nħallux tingħaraf aktar fi ġrajjieta. Izda Int, minkejja did-dalma ġewwa fina u madwarna, minn fuq salibek stess ġejt merfuġh, u mill-gholja tal-kundanna urejt Lilek Innifsek rebbieħ, Alla ta' kulhadd, Salvatur tad-dinja, Alla li jbati u jhobb. L-imhabba Tiegħek nifdet id-dalma sewda, ċarret l-ghelug u xeghel il-qlob, l-imħuħ. Ghenna, Mulej, Sultan rebbieħ, nagħrfu 'l wiċċek fis-siegha tad-dlamijiet u tat-tbatija. Ghenna nemmnu Fik, nimxu warajk. Wieżen il-passi tagħna biex ma nogħtrux fid-dlam tal-ebusija u l-inċertezzi. Urina 'l wiċċek jiddi, il-wiċċ tat-Tabor. Uri kull hin Lilek Innifsek fi-istorja. Urina s-salvazzjoni Tiegħek.

* * *

It-Tlettax-il Stazzjon:

Ġesù jtnizzel minn fuq is-Salib u jingħata lil Ommu Marija

Iċ-ċenturjun u dawk li kienu miegħu għassa ta' Ġesù, kif raw l-art titheżżeż u jġiri dak kollu, imtlew b'biża' liema bħalu, u qalu: "Dan kien tassew l-Iben t'Alla!" Hemmhekk kien hemm hafna nisa jħarsu mill-bogħod, dawk stess li kienu mxew wara Ġesù biex jaqduh sa minn meta kien għadu fil-Galilija.

Mill-Vanġelu ta' San Matthew (27, 54-55)

Riflessjoni

Ġesù, quddiemek mejjet b'rispett, b'imhabba nbaxxu rasna
 Issa li ġejt ċertifikat mejjet mad-daqqa taħt qalbek tal-lanza rumana.
 Minn qalbek minfuda ċarċru qtar imħallta ta' ilma safi u demm ħamrani,
 Il-wiehed xbieha misterjuża tal-Magħmudija,
 L-ieħor figura meraviljuża tal-Ewkaristija.
 Demm u Ilma, tal-ħajja fis-Sagramenti in-nixxiegha
 Nedew tal-Knisja li twieldet minn qalbek ir-rebbiegha.
 Bħall-veru Ħaruf tal-Għid l-ebda għadma ma kissrulek;
 Bqajt akkumpanjat mill-ħbieb li b'xejn ma riedu jaħarbulek,
 Ħbieb li għarfu jirbħu l-biża' li jaf iħarbat biss lil dawk dgħajfin,
 Ħbieb tassew li rebħu l-ghira tal-ghedewwa u s-setgha tal-kburin.
 Miegħek, soda daqs il-blat, baqgħet Ommok Marija, għalkemm sogħbiena,
 U l-mara l-oħra, mixħuta f'riġlejk, niedma, il-Madaliena,
 U Gwanni, id-dixxiplu li habbejt, biex jagħti l-aħħar xhieda.
 Minn Ġuzeppi D'Arimatea – xhieda oħra fid-dramma tal-passjoni –



ATTRANS

Established 1976

INTERNATIONAL TRANSPORT



Malta Office
Attrans Ltd
Attrans Depot, Mdina Road
Zebbug, Malta

Tel : +356 22585500
Fax : +356 21465675
Email : info@attrans.com

Benelux Office
Attrans B.V.
Kelvinring 24, 2952BG Alblasterdam
The Netherlands

Tel : + 31 78 6920820
Fax : + 31 78 6920829
Email : info.nl@attrans.com



BOV Mobile

fast, simple and secure



Pay with BOV Mobile - an innovative service that allows you to pay anyone easily from your mobile phone, regardless of where you are. Download the free app and register today.

Your success is our goal.

BOV MOBILE

Terms and conditions apply.

2131 2020 | bov.com

Issued by Bank of Valletta p.l.c. 58, Zachary Street, Valletta VLT 1130 - Malta
Android is a registered trademark of Google Inc.

BOV
Bank of Valletta

Nghatajt difna xierqa kif tassew kien ferm jisthoqqlok,
 Ġużeppi li haseb fuq kelmtex u sama' mit-twissijiet Tieghek
 Hadem mill-qrib mal-grazzja u mexa t-triq kollha Mieghek.
 B'hekk għadda 'mill-ghajin ċkejnkna tal-labra, minkejja li fil-ġid kien jistagħna.
 Fi ġnien inbidel l-imkien fejn kien il-qabar Tieghek,
 Sabiħ, imdawwal sar b'tar-rebħa fuq il-mewt id-dija,
 Kuntrarju tal-ġnien l-iehor, t'Adam, li ġab id-dlam tad-htija.
 U l-qabar sar issa simbolu tas-sebħ minflok tal-qerda.
 Ta' dan hemm Nikodemu, u miegħu bosta xhieda
 Li emmnu, u sa b'demmhom issiġillaw tat-twemmin ir-rieda.
 Ukoll fid-dlam tal-mewt bqajt sal-aħħar turina li Inti l-Mulej,
 U meta kulhadd hasbek tellief, urejtna li Inti tagħna l-Feddej.
 Fis-siegħa meta moħħna jiddallam u qalbna titqal bid-disperazzjoni
 'Tina mill-ġdid l-Ispirtu Tieghek u l-Fidi li Fik biss is-salvazzjoni.

Talba

Mulej, Int inzilt fid-dlamijiet tal-mewt waqt li għebet ix-xemx u fuqna waqgħet id-dalma sogħbiena. Kemm hu faċli għalina li naħsbu li Inti stahbejtna jew li nġhidu f'qalbna, "Mitilna Alla tagħna!" F'mumentu ta' dubbji bħal dawn għenna nifhmu li Int la int mistoħbi u lanqa mejjet. Tabbandunaniex meta nkunu tentati naqtgħu qalbna u nċedu. Aġhtina l-kuraġġ, is-sens ta' fedeltà Lejk sabiex nirbħu t-taħwid ta' ħsibijietna, biex ma ningarrux minn fantasji irreali. Aġhtina doza aktar qawija ta' mħabba biex nibqgħu nħaddnuk meta nħossuna dgħajfa jew meta nimmaginaw li Int m'intix tismagħna. Ha nkunu bħal Ommok Marija meta zammitex ma' qalbha kollha mħabba u duluri, ukoll meta kont bla hajja, bla ebda setgħa u sura. Għenna lkoll, Mulej --- għonja u foqra, kbar u żgħar, nies b'ħafna tagħlim u dawk li qatt ma tgħallmu, dawk li jmexxu u dawk li huma mmexxija – biex immorru lil hinn mill-beżgħat, mill-preġudizzji tagħna. Lilek irridu noffru l-ħin tagħna, 'il qalbna, il-kapaċitajiet tagħna biex naghmlu minn hajjitna mhux qabar vojtt, bla hajja, iżda ġnien imdawwal bil-ġhodwa rebbieħa tar-Resurrezzjoni.

* * *

L-Erbatax-il Stazzjon: Ġesù mqiegħed fil-Qabar

Ġużeppi ha l-ġisem ta' Ġesù u keffnu f'liżar nadif, qiegħdu fil-qabar ġdid tiegħu li kien ħaffer fil-blat, gerbeħ ġebba kbira fid-daħla tal-qabar, u telaq. Iżda Marija ta' Magdala u Marija l-oħra baqgħu hemm bil-qiegħda biswit il-qabar.

Mill-Vanġelu ta' San Mattew (27, 59 - 61)

Riflessjoni

Wara l-passjoni li ġarrabt, u fuq salib rajnik iddiżgrazzjat,
 Nghatajt, kif jixraq, difna bl-unuri biex ma tibqax hekk umiljat;
 L-istess bħal dakinhar f'Betanja meta rispett shiħ urewk,
 Bi fwejjah prezzjużi dilkuk u hekk ħbiebek gawdewk.
 U l-fwieħa li harġet minnek b'daqshekk abbondanza
 Fissret tal-generożità u tal-imħabba bla qies l-importanza.
 Quddiem din ix-xmara fawwara ta' mħabba
 Qatt m'għandu fina xi ħsieb ta' xehħa jitrabba.
 Tieghek il-fwieħa għall-oħrajn irridu li nkunu f'kull żmien
 U nxerrdu tagħlimek, imħabbtekk ma' kullimkien..
 Fost l-irwejjah tad-dħaħen il-gwerra, tal-qerda u dmija
 Nenhtieġu li hajjitna bit-tama u l-fidi Fik tkun mimlija

Biex inxerrdu Saltmatek u l-art tkun mifdija.
 “Ma taghtix frott” --- għidtilna --- “il-qamħa
 Jekk qabel ma tmutx u taħt l-art ma tindifinx”.
 Int il-qamħa vera li mitt u ndfint biex mill-ġdid tohrog isbah il-ħajja
 Li mid-dnub teħles 'il bniedem u l-holqien issaffi minn kull tbajja.
 Urejtna dan minn qabel f'tal-hobz il-multiplikazzjoni,
 Imbagħad fl-Ewkaristija, tagħna r-ghan tas-salvazzjoni.
 Bis-salib, id-difna u l-qawmien Tiegħek
 Sirt l-aqwa nutriment li bih ruħna tistagħna,
 Sirt għalina Rigal, Misteru ta' mħabba li bih trid tibqa' għal dejjem magħna.

Talba

Sinjur, Ġesù Kristu, bid-difna Tiegħek sirt il-qamħa li tmut u tindifen taħt l-art. Sirt il-qamħa bla ħajja li tipproduci frott bil-kotra għall-ġenerazzjonijiet ta' kull żmien, sal-aħħar taż-żmien. Mid-dlam tal-qabar Tiegħek tohrog b'saħħitha l-wegħda li Int il-Hobz tal-Ħajja, l-Offerta Tiegħek Innifsek għalina. Bl-Inkarnazzjoni, il-Mewt u l-Qawmien Tiegħek, il-Kelma Eterna dahlet fl-istorja tagħna sabiex tqarribna Lejk. Wasalt biex qeghedt Lilek Innifsek f'idejna, f'qalbna, biex il-Kelma li tlaħħmet magħna tkun tista' tikber fina u ttina l-frott bnin tagħha. Għinna biex ma nibzghux nieħdu r-riskju tal-Fidi Nisranija, għax wara nsibu 'l ħajjitna. Saħħaħ fina l-fiduċja fil-qamħa li tmut biex tagħti l-ħajja. Għinna nikbru fil-qima u l-imħabba għall-Misteru tal-Ewkaristija, sabiex tkun Int il-Hobz tas-Sema, is-sors tas-saħħa u l-ħajja tagħna. Aghtina l-kuraġġ u d-dehen biex inkunu l-fwieħa Tiegħek fid-dinja, biex inwasslu t-triqat misterjużi ta' ħajtek, u tagħhom inkunu fost l-ohrajn xhieda awtentici. Bħall-qamħa li ma setgħetx tibqa' midfuna fil-umdu tal-ħamrija, hekk Int ma stajtx tibqa' mistur fil-kesħa ta' gol-qabar. Mill-ġdid ergajt għall-ħajja bla ma rajt it-tahsir tal-qabar, u b'hekk fil-qalb Tiegħek ta' Alla hejjejtina post għall-ġisem tagħna mibdul fil-glorja Miegħek. Għinna nżommu ħaj fina l-ferħ ta' din it-tama u nwasslu din il-hena lid-dinja li fiha rridu nkunu tassew xhieda ħajja tar-Resurrezzjoni Tiegħek.

* * *

Il-Ħmistax-il Stazzjon: B'Qalbna miftuħa għal Kristu Rxoxt

Kmieni mas-sebħ tal-ewwel jum tal-ġimgħa, marru hdejn il-qabar . . . Huma sabu l-ġebbla mgerba minn quddiem il-qabar, imma meta dahlu fih, il-katavru tal-Mulej Ġesù ma sabuwx hemm . . . “Il-għala qegħdin ftitxuh qalb il-mejtin lil min hu ħaj? Mhuwiex hawn, imma qam. Ftakru x'kien qalilkom meta kien għadu fil-Galilija: . . . jingħata f'idejn l-għedewwa, ikun isallab, u fit-tietlet jum iqum mill-imwiet”.

Ġara li tnejn mid-dixxipli kienu sejrjn lejn raħal jismu Emmaws . . . jithaddtu bejniethom fuq kull ma kien ġara. Huma u jithaddtu u jitekllmu bejniethom, Ġesù nnifsu resaq lejhom u baqa' miexi magħhom. Imma għajnejhom kellhom xi jzommhom u ma setgħux jagħrifu . . . Qalilhom Ġesù: “Kemmi intom boloh u tqal biex temmnu kull ma qalu l-profeti! U ma kellux il-Messija jgħaddi minn dawn il-hwejjeġ u hekk jidhol fil-glorja Tiegħu?” U beda minn Mosè u l-profeti kollha jfissrilhom kulma kien hemm fl-Iskrittura fuqu.

Qari mill-Vanġelu ta' San Luqa (24, 1-3; 25, 13-16, 25-37)

Riflessjoni

Ġesù irridu, irridu iva nemmnu tassew
 Li Inti mill-ġdid qomt għall-ħajja;
 Il-Fidi tagħna mhix legġenda jew immaginazzjoni fiergħa;
 Għandna Fidi Fik, f'dik kelmtek soda li twassal sħiħa l-verità tal-grajja
 It-tagħlim u l-messaġġ Tiegħek huma aktar minn eżortazzjoni



WB

White Brothers Ltd.

• Haulage • Lifting • Customs • Services
St Bernard Street, Marsa HMR 12, MALTA.
TEL: (+356) 245 512 FAX: (+356) 247 374.


Since 1947 White Brothers Limited continue to dominate the local Cargo Handling scene, servicing Shipping and Forwarding Agents as well as local importers and exporters

Your own agent in Malta ...and Beyond

Apart from its services to the Petrochemical Industry, providing anything from personnel transfers to storage, from pipe inspections to offshore activity, the company also renders services in other areas.

Break-bulk facilities for Sea/Air freight, Customs clearance and deliveries to/from door, Container de/stuffing, Customs-bonded warehousing for Transhipment Cargo, Handling Plant & Machinery and Heavy Lifts are amongst the services offered both to its local and international clients.


Visit our website or call our marketing department to find out more about **Malta's favourite cargo agent.**



website at www.whitebrosmalta.com

Home Insurance

Because there's no place like home



Normal is great, when you get it back

Standard cover includes accidental damage to buildings, full theft cover, breakdown of air conditioning equipment, freezer contents, wedding and Christmas gifts and MUCH MORE

Visit our branch in Gate Avenue, **Haż-Żebbuġ**
2146 4873 • www.citadelplc.com


Citadel
insurance

your secure option

Citadel Insurance p.l.c. • Casa Borgo • 26 Market Street • Floriana FRN 1082 • Tel: 2557 9000 • E-mail: info@citadelplc.com
Branches: Gżira 2133 2151 • Haż-Żebbuġ 2146 4873 • Naxxar 2141 9198 • Paola 2180 6247 • San Ġwann 2733 0044
Tied Insurance Intermediaries: Malta • Gozo

Citadel Insurance p.l.c. is a company authorised to carry on general and long term business of insurance and is regulated by the MFSA.

Jew minn kenn li fih insibu tagħna l-konsolazzjoni;
 Huma realtà, ta' hajja ġdida r-raġuni, it-tifsira ta' dak li hu u l-pedament.
 Kien il-qawmien Tiegħek li ġab serħan ir-ras
 Kull fejn kien hemm tal-fidi jew tat-tama in-nuqqas.
 Irridu narawk tassew Rebbieh u iRruxtat
 Għax qalbna Għalik infetħet u Fik kontra kull tama ittamata.
 Dan hu x'tistenna minna, o Irxuxtat Mulej;
 Li nifthu qalbna Għalik, issa u għalli ġej.
 Kultant bħal dawk it-tnejn ta' Emmaws
 Nitilfu t-triq, ħażina naqbd u d-direzzjoni,
 U nagħtu daharna għal dak li konna emminna fih.
 Meta jiġrilna hekk, Mulej, u dalma taqa' fuq ħarsitna
 Ejja ltaqa' magħna, iddiskuti magħna, sabiex tissaħħa kelmitna.
 Hu fuqek il-problemi, id-dubji, il-mistoqsijiet tagħna,
 Lissilna f'widnejna l-kliem hellies tal-Iskrittura,
 Uri l'Int it-triq, thallinex naqgħu fix-xibka tal-ghajjura.
 Tiġġudikaniex, iżda bħala Ħabib akkumpanjana,
 Ibqa' sa tard billejl, u oqgħod iekol magħna,
 Halli fil-qsim tal-hobz jifhem moħħna, għajnejna berah jinfetħu,
 Jagħrfuk għal dak li tassew Int – Rebbieh il-mewt u Salvatur –
 U qlubna jaqbzu bil-ferħ biex Lilek Glorjuż fuq kollox isebbh.

Talba

Mulej, Ġesù, il-koll xi darba jew oħra esperjenzajna kemm konna tqal biex nagħrfu xi jfissru l-ġrajjet ta' ħajjitna. Int tifhimha din l-esperjenza ta' dgħujfija. Taf kemm għandna ma' wiċċna għazliet ta' toroq differenti, u li xi drabi nagħzlu dik it-triq li tbiegħedna Minnek flok dik li tressaqna iżjed Lejk. Iżda taf ukoll li d-dubji tagħna, il-mistoqsijiet tagħna, it-toroq differenti li kultant naqbd u juru l-herqa tagħna li nfittxu u nsibu l-verità. Issa li rxuxtajt u tajna l-Fidi fil-verità tal-Ispirtu Tiegħek li jmexxi l-Knisja li Inti waqqaft, akkumpanjana f'dan il-vjaġġ ta' tiftix. Kun Int għalina l-punt ta' tluq, il-punt ta' riferiment u l-punt tad-destinazzjoni aħharija. Fil-qawmien Tiegħek ħajjitna ssib il-milja ta' tifsiritha. Kultant ma nagħrfukx mill-ewwel, ma nindunawx li qiegħed magħna u f'nofsna, naħsbuk assenti jew mistoħbi. Iżda hemm punt meta Int tirrevela Lilek Innifsek, mument ta' kontemplazzjoni, meta nindunaw li qiegħed f'nofsna, mument ta' talb, ta' qima meta nagħrfu l-preżenza Tiegħek mill-Iskrittura Mqaddsa. Laqqagħna ma' dan il-mument ta' rivelazzjoni. Għaddina minn din l-esperjenza personali. Mexxina f'dan il-vjaġġ tal-iskoperta Tiegħek bid-dawl tal-Ispirtu s-Santu. Il-laqgħa personali Miegħek tikkonvertina, tagħtina l-perspettiva t-tajba tar-realtà madwarna, tal-istorja kollha ta' ħajjitna. Huwa f'din il-laqgħa Miegħek meta nifthu qalbna għall-kelma Tiegħek u nifhmu li l-veritajiet tar-reliġjon nisranija mhumiex spekulazzjoni tal-intellekt. Imdawla, iva, mir-raġuni, iżda fil-qalba tagħhom huma veritajiet marbuta ma' qalbek u mal-istess natura Tiegħek, veritajiet herġin mill-ħajja ġdida Tiegħek rebbieha fuq il-mewt. Mhux dottrinazzjoni għamja għandna bżonn, iżda konverżazzjoni aktar spissa Miegħek, djalogu ta' hberija li jdawwal bil-għerf tas-sewwa, jibni bl-imħabba u jġib il-konverżjoni! Ha tkun din it-triq u d-direzzjoni li tieħu l-Knisja Tiegħek u l-mixja tagħna magħha bis-Salib tar-Redenzjoni quddiema u s-sebħ tar-Reżurrezzjoni li jdawliha l-ghodwiet ta' triqtna.

AMEN! ALLELUIA!

Nota tal-EDITOR: Din hija r-raba u l-aħħar parti ta' kitba li dehret f'dan il-ktejjeb bejn is-snin 2010 u l-2013. It-tmiem ta' dan l-artikolu nżerta ma' tmiem l-Episkopat tal-Papa Benedittu XVI li ritira minn Papa fit-28 ta' Frar 2013.

Tablets from €99.00



Smart Phones

Express Photo Prints While you wait!



Passport Photos



T-Shirt Prints Mug Printing



PERS
Electronics
The electronics' specialists

Address: 1, Vjal il-Helsien, Haż-Zebbug

Tel: 21 463 100

Opening Hours: Monday to Saturday

8:00am – 12:00pm

4:00pm – 7:00pm



**IL-KUNSILL LOKALI
TA' HAŻ-ŻEBBUĠ,
Città Rohan,
jifraħ mal-poplu Żebbuġi
f'għeluq il-150 sena
mill-miġja fostna
tal-istatwa titulari ta'
MISSIERNA SAN FILEP
1863 - 2013**

